

ਅਧਿਆਇ 9



ਬੋਜਨ ਉਤਪਾਦਨ ਵਿੱਚ ਵਾਧੇ ਦੀ ਕਾਰਜਨੀਤੀ (Strategies for Enhancement in Food Production)

- 9.1 ਪਸੂ ਪਾਲਣ
Animal Husbandry
- 9.2 ਪੌਦਾ ਪ੍ਰਜਣਨ
Plant Breeding
- 9.3 ਇਕੱਲਾ ਸੈੱਲ ਪ੍ਰੋਟੀਨ
Single Cell Proteins
- 9.4 ਟਿਸ਼ੂ ਕਲਚਰ
Tissue Culture

ਵਿਸ਼ਵ ਦੀ ਵੱਧਦੀ ਜਨਸੰਖਿਆ ਕਾਰਨ ਬੋਜਨ ਉਤਪਾਦਨ ਵਿੱਚ ਵਾਧਾ ਕਰਨਾ ਇੱਕ ਪ੍ਰਮੁੱਖ ਜ਼ਰੂਰਤ ਹੈ। ਪਸੂ ਪਾਲਣ ਅਤੇ ਪੌਦਾ ਪ੍ਰਜਣਨ ਤੇ ਲਾਗੂ ਹੋਣ ਵਾਲੇ ਜੈਵਿਕ ਸਿਧਾਂਤ ਬੋਜਨ ਉਤਪਾਦਨ ਵਧਾਉਣ ਵਿੱਚ ਵੀ ਪ੍ਰਮੁੱਖ ਭੂਮਿਕਾ ਨਿਭਾਉਂਦੇ ਹਨ। ਭਵਿੱਖ ਵਿੱਚ ਕਈ ਨਵੀਆਂ ਤਕਨੀਕਾਂ ਜਿਵੇਂ ਕਿ ਭਰੂਣ ਸਥਾਨਾਂ ਤਰਨ ਤਕਨੀਕ (Embryo Transfer Technology) ਅਤੇ ਟਿਸ਼ੂ ਕਲਚਰ ਤਕਨੀਕ (Tissue Culture Techniques) ਬੋਜਨ ਉਤਪਾਦਨ ਵਿੱਚ ਹੋਰ ਵਾਧੇ ਦੇ ਲਈ ਪ੍ਰਮੁੱਖ ਭੂਮਿਕਾ ਨਿਭਾਉਂਦੇ ਹਨ।

9.1 ਪਸੂ ਪਾਲਣ [Animal Husbandry]

ਪਸੂਆਂ ਦੇ ਪ੍ਰਜਣਨ ਅਤੇ ਵਾਧੇ ਦੀ ਖੇਤੀਬਾੜੀ ਪੱਧਤੀ ਨੂੰ ਪਸੂ ਪਾਲਣ ਕਿਹਾ ਜਾਂਦਾ ਹੈ। ਇਹ ਕਿਸਾਨਾਂ ਦੇ ਲਈ ਇੱਕ ਪ੍ਰਮੁੱਖ ਯੋਗਤਾ ਅਤੇ ਵਿਗਿਆਨੀਆਂ ਲਈ ਇੱਕ ਕਲਾ ਹੈ। ਪਸੂ ਪਾਲਣ ਦਾ ਸਬੰਧ ਪਸੂਧਨ ਜਿਵੇਂ ਮੱਝ, ਸੂਰ, ਘੋੜਾ, ਭੇਡ, ਉੱਠ, ਬੱਕਰੀ ਆਦਿ ਦੇ ਪ੍ਰਜਣਨ ਅਤੇ ਉਹਨਾਂ ਦੀ ਦੇਖਭਾਲ ਤੋਂ ਹੈ ਜਿਹੜੇ ਕਿ ਮਨੁੱਖ ਲਈ ਲਾਭਦਾਇਕ ਹੁੰਦੇ ਹਨ। ਜੇਕਰ ਵਿਸਥਾਰ ਵਿੱਚ ਵੇਖਿਆ ਜਾਵੇ ਤਾਂ ਇਸ ਵਿੱਚ ਮੁਰਗੀ ਪਾਲਣ (Poultry Farming) ਅਤੇ ਮੱਛੀ ਪਾਲਣ (Fisheries) ਵੀ ਸ਼ਾਮਲ ਹਨ। ਮੱਛੀ ਪਾਲਣ ਵਿੱਚ ਮੱਛੀਆਂ, ਮੈਲਸਕ (Molluscs) ਅਤੇ ਕਰੋਸਟੇਸੀਅਨ (Crustaceans) ਜਿਵੇਂ ਪਰਾਅਨ (Prawns), ਕਰੈਬ (Crabs) ਆਦਿ ਦਾ ਪਾਲਣ ਪੋਸ਼ਣ, ਪਕੜਨਾ ਅਤੇ ਵੇਚਣਾ ਆਦਿ ਸ਼ਾਮਲ ਹਨ। ਬਹੁਤ ਪੁਰਾਣੇ ਸਮੇਂ ਤੋਂ ਹੀ ਮਨੁੱਖ ਦੁਆਰਾ ਜੀਵਾਂ ਜਿਵੇਂ ਕਿ ਮਧੂਮੱਖੀ, ਰੇਸ਼ਮ ਦਾ ਕੀੜਾ, ਝੀਂਗਾ (Prawn), ਕੇਕੜਾ (Crabs), ਮੱਛੀਆਂ ਪੰਛੀਆਂ, ਸੂਰਾਂ, ਪਸੂਆਂ, ਭੇਡਾਂ ਅਤੇ ਉਠਾਂ ਆਦਿ ਦਾ ਪਾਲਣ ਉਹਨਾਂ ਤੋਂ ਪ੍ਰਾਪਤ ਹੋਣ ਵਾਲੇ ਉਤਪਾਦਾਂ ਜਿਵੇਂ ਢੁੱਪ, ਅੰਡੇ, ਮੀਟ, ਉੱਨ, ਰੇਸ਼ਮ, ਸ਼ਹਿਦ ਆਦਿ ਪ੍ਰਾਪਤ ਕਰਨ ਲਈ ਕੀਤਾ ਜਾਂਦਾ ਹੈ।



ਇੱਕ ਅਨੁਮਾਨ ਦੇ ਮੁਤਾਬਿਕ ਵਿਸ਼ਵ ਦਾ 70% ਤੋਂ ਵੱਧ ਪਸੂਧਨ ਭਾਰਤ ਅਤੇ ਚੀਨ ਵਿੱਚ ਹੈ। ਹਾਲਾਂਕਿ ਇਹ ਜਾਣ ਕੇ ਤੁਹਾਨੂੰ ਹੈਰਾਨੀ ਹੋਵੇਗੀ ਕਿ ਇਹਨਾਂ ਦਾ ਵਿਸ਼ਵ ਫਾਰਮ (Farm) ਉਤਪਾਦਨ ਵਿੱਚ ਯੋਗਦਾਨ ਸਿਰਫ 25% ਹੈ। ਇਸ ਤੋਂ ਭਾਵ ਇਹ ਹੈ ਕਿ ਪ੍ਰਤੀ ਇਕਾਈ ਉਤਪਾਦਨ ਦੀ ਦਰ ਬਹੁਤ ਹੀ ਘੱਟ ਹੈ। ਇਸ ਲਈ ਪਸੂ ਪ੍ਰਜਣਨ ਅਤੇ ਦੇਖਭਾਲ ਦੀ ਪਰੰਪਰਾਗਤ ਪੱਧਤੀਆਂ ਤੋਂ ਇਲਾਵਾ ਗੁਣਵੱਤਾ (Quality) ਅਤੇ ਉਤਪਾਦਕਤਾ ਵਿੱਚ ਸੁਧਾਰ ਲਿਆਉਣ ਦੇ ਲਈ ਨਵੀਂ ਤਕਨੀਕ ਦੀ ਵਰਤੋਂ ਕਰਨੀ ਪਵੇਗੀ।

9.1.1. ਫਾਰਮ ਅਤੇ ਫਾਰਮ ਪਸੂਆਂ ਦਾ ਪ੍ਰਬੰਧਣ

(Management of Farms and Farm Animals)

ਫਾਰਮ ਪ੍ਰਬੰਧਣ ਦੀਆਂ ਪਰੰਪਰਾਗਤ ਪੱਧਤੀਆਂ ਵਿੱਚ ਇੱਕ ਪੇਸ਼ੇਵਾਰ ਪਹੁੰਚ ਹੋਣੀ ਚਾਹੀਦੀ ਹੈ। ਜਿਸਦੇ ਨਤੀਜੇ ਵਜੋਂ ਭੋਜਨ ਉਤਪਾਦਨ ਵਿੱਚ ਹੋਰ ਵੀ ਵਾਧਾ ਹੋ ਸਕੇ। ਆਏ, ਵਿਭਿੰਨ ਪਸੂ ਫਾਰਮ ਪ੍ਰਣਾਲੀਆਂ ਵਿੱਚ ਵਰਤੋਂ ਵਿੱਚ ਆਉਣ ਵਾਲੀਆਂ ਕੁੱਝ ਪ੍ਰਬੰਧਣ ਪ੍ਰਕਿਰਿਆਵਾਂ ਤੇ ਵਿਚਾਰ ਵਟਾਂਦਰਾ ਕਰੀਏ।

9.1.1.1 ਡੇਅਰੀ ਫਾਰਮ ਪ੍ਰਬੰਧਣ (Dairy Farm Management)

ਡੇਅਰੀ ਉਦਯੋਗ (Dairying) ਅਜਿਹੇ ਪਸੂਆਂ ਦਾ ਪ੍ਰਬੰਧਣ ਹੈ ਜਿਹਨਾਂ ਤੋਂ ਮਨੁੱਖੀ ਖਪਤ ਦੇ ਲਈ ਢੁੱਧ ਅਤੇ ਇਸਦੇ ਉਤਪਾਦ ਪ੍ਰਾਪਤ ਹੁੰਦੇ ਹਨ। ਕੀ ਤੁਸੀਂ ਅਜਿਹੇ ਪਸੂਆਂ ਦੀ ਸੂਚੀ ਬਣਾ ਸਕਦੇ ਹੋ ਜੋ ਡੇਅਰੀ ਵਿੱਚ ਰਹਿੰਦੇ ਹਨ? ਡੇਅਰੀ ਫਾਰਮ ਦੇ ਢੁੱਧ ਤੋਂ ਬਣੇ ਵਿਭਿੰਨ ਤਰ੍ਹਾਂ ਦੇ ਉਤਪਾਦ ਕਿਹੜੇ-ਕਿਹੜੇ ਹਨ? ਡੇਅਰੀ ਫਾਰਮ ਪ੍ਰਬੰਧਣ ਵਿੱਚ ਅਸੀਂ ਉਨ੍ਹਾਂ ਸੰਸਾਧਨਾਂ ਅਤੇ ਪ੍ਰਣਾਲੀਆਂ ਦੇ ਵਿਸ਼ੇ ਵਿੱਚ ਅਧਿਐਨ ਕਰਦੇ ਹਾਂ ਜਿਨ੍ਹਾਂ ਕਰਕੇ ਢੁੱਧ ਦੀ ਗੁਣਵੱਤਾ ਵਿੱਚ ਸੁਧਾਰ ਅਤੇ ਉਸਦਾ ਉਤਪਾਦਨ ਵੱਧਦਾ ਹੈ। ਢੁੱਧ ਉਤਪਾਦਨ ਮੁੱਖ ਤੌਰ 'ਤੇ ਫਾਰਮ ਵਿੱਚ ਰਹਿਣ ਵਾਲੇ ਪਸੂਆਂ ਦੀ ਨਸਲ ਦੀ ਗੁਣਵੱਤਾ ਉੱਤੇ ਨਿਰਭਰ ਕਰਦਾ ਹੈ। ਚੰਗੀ ਨਸਲ ਜਿਸਦੀ ਉਤਪਾਦਨ ਯੋਗਤਾ ਵੱਧ ਹੋਵੇ (ਖੇਤਰ ਦੀ ਜਲਵਾਯੂ ਅਨੁਸਾਰ) ਅਤੇ ਰੋਗਾਂ ਪ੍ਰਤੀ ਪ੍ਰਤੀਰੋਧ ਹੋਵੇ, ਦੀ ਚੋਣ ਬਹੁਤ ਜ਼ਰੂਰੀ ਹੈ। ਚੰਗੀ ਉਤਪਾਦਨ ਯੋਗਤਾ ਪ੍ਰਾਪਤ ਕਰਨ ਲਈ ਪਸੂਆਂ ਨੂੰ ਚੰਗੀ ਸੰਭਾਲ ਦੀ ਲੋੜ ਹੈ ਜਿਸ ਲਈ ਉਹਨਾਂ ਦੇ ਰਹਿਣ ਲਈ ਚੰਗੇ ਘਰ, ਲੋੜੀਦੀ ਮਾਤਰਾ ਵਿੱਚ ਜਲ ਅਤੇ ਰੋਗਮੁਕਤ ਵਾਤਾਵਰਨ ਦਾ ਹੋਣਾ ਜ਼ਰੂਰੀ ਹੈ। ਪਸੂਆਂ ਨੂੰ ਭੋਜਨ ਦੇਣ ਦਾ ਢੰਗ ਵਿਗਿਆਨਕ ਹੋਣਾ ਚਾਹੀਦਾ ਹੈ। ਇਸ ਵਿੱਚ ਖਾਸ ਤੌਰ 'ਤੇ ਚਾਰੇ ਦੀ ਗੁਣਵੱਤਾ ਅਤੇ ਮਾਤਰਾ ਤੇ ਧਿਆਨ ਦਿੱਤਾ ਜਾਣਾ ਚਾਹੀਦਾ ਹੈ। ਇਸਤੋਂ ਇਲਾਵਾ ਢੁੱਧ ਦੀ ਪ੍ਰਾਪਤੀ (Milking) ਅਤੇ ਢੁੱਧ ਉਤਪਾਦਾਂ ਦੇ ਭੰਡਾਰਨ ਅਤੇ ਪਰਿਵਹਨ ਦੇ ਦੌਰਾਨ ਬਹੁਤ ਸਾਫ਼-ਸਫ਼ਾਈ (ਪਸੂ ਅਤੇ ਪਸੂ ਨੂੰ ਸੰਭਾਲਨ ਵਾਲੇ ਦੀ) ਦਾ ਧਿਆਨ ਰੱਖਣਾ ਪੈਂਦਾ ਹੈ। ਹਾਲਾਂਕਿ ਅੱਜ-ਕੱਲ੍ਹ ਦੇ ਦਿਨਾਂ ਵਿੱਚ ਜ਼ਿਆਦਾਤਰ ਸੰਸਾਧਨ ਯਾਂਤ੍ਰਿਕ ਹੋ ਚੁੱਕੇ ਹਨ। ਜਿਸਦੇ ਨਤੀਜੇ ਵਜੋਂ ਇਸ ਕਾਰਜ ਨੂੰ ਵੇਖਣ ਵਾਲੇ ਵਿਅਕਤੀ ਦਾ ਸਿੱਧਾ ਸੰਬੰਧ ਉਤਪਾਦ ਨਾਲ ਨਹੀਂ ਹੁੰਦਾ। ਇਹਨਾਂ ਕਠੋਰ ਪ੍ਰਬੰਧਾਂ ਨੂੰ ਸੁਨਿਸ਼ਚਿਤ ਕਰਨ ਦੇ ਲਈ ਸਹੀ-ਸਹੀ ਰਿਕਾਰਡ ਰੱਖਣ ਅਤੇ ਨਿਰੀਖਣ ਦੀ ਜ਼ਰੂਰਤ ਹੁੰਦੀ ਹੈ। ਇਸ ਨਾਲ ਮੁਸ਼ਕਿਲਾਂ ਦੀ ਪਹਿਚਾਣ ਅਤੇ ਉਹਨਾਂ ਦਾ ਹੱਲ ਤੇਜ਼ੀ ਨਾਲ ਕੱਢਣਾ ਸੌਖਾ ਹੋ ਜਾਂਦਾ ਹੈ। ਫੰਗਰਾਂ ਦੇ ਡਾਕਟਰ ਵੱਲੋਂ ਲਗਾਤਾਰ ਨਿਰੀਖਣ ਲਈ ਆਉਣਾ ਜ਼ਰੂਰੀ ਹੈ। ਤੁਹਾਨੂੰ ਸ਼ਾਇਦ ਇਹ ਬਹੁਤ ਹੀ ਦਿਲਚਸਪ ਲਗੇਗਾ ਜੇਕਰ ਤੁਹਾਨੂੰ ਡੇਅਰੀ ਉਦਯੋਗ ਦੇ ਵਿਭਿੰਨ ਪਹਿਲੂਆਂ ਤੇ ਇੱਕ ਪਸੂਨਾਵਲੀ ਤਿਆਰ ਕਰਨ ਨੂੰ ਕਿਹਾ ਜਾਵੇ ਅਤੇ ਫਿਰ ਆਪਣੇ ਨੌਜੇ ਦੀ ਡੇਅਰੀ ਫਾਰਮ ਵਿੱਚ ਜਾਕੇ ਆਪਣੇ ਦੁਆਰਾ ਤਿਆਰ ਪਸੂਨਾਵਲੀ ਦੇ ਉੱਤਰ ਪ੍ਰਾਪਤ ਕੀਤੇ ਜਾਣ।

9.1.1.2 ਮੁਰਗੀ ਫਾਰਮ ਪ੍ਰਬੰਧਣ (Poultry Farm Management)

ਪੋਲਟਰੀ (Poultry) ਤੋਂ ਭਾਵ ਪੰਛੀਆਂ ਦੇ ਅਜਿਹੇ ਸਮੂਹ ਤੋਂ ਹੈ ਜਿਸਦੀ ਵਰਤੋਂ ਭੋਜਨ ਦੇ ਲਈ ਜਾਂ ਉਹਨਾਂ ਦੇ ਅੰਡੇ ਪ੍ਰਾਪਤ ਕਰਨ ਲਈ ਕੀਤੀ ਜਾਂਦੀ ਹੈ। ਇਹਨਾਂ ਵਿੱਚ ਮੁੱਖ ਤੌਰ 'ਤੇ ਮੁਰਗੀਆਂ, ਬੱਤਖ ਅਤੇ ਕਦੇ-ਕਦੇ ਟਰਕੀ (Turkey) ਤੇ ਗੀਜ (Geese) ਸ਼ਾਮਿਲ ਕੀਤੇ ਜਾਂਦੇ ਹਨ। ਜ਼ਿਆਦਾਤਰ ਪੋਲਟਰੀ ਸ਼ਬਦ



ਦੀ ਵਰਤੋਂ ਕੇਵਲ ਇਹਨਾਂ ਪੰਛੀਆਂ ਦੇ ਮਾਸ ਲਈ ਕੀਤੀ ਜਾਂਦੀ ਹੈ ਪਰ ਇਸ ਵਿੱਚ ਦੂਜੇ ਪੰਛੀਆਂ ਦਾ ਮਾਸ ਵੀ ਸ਼ਾਮਿਲ ਹੈ।

ਪੋਲਟਰੀ ਫਾਰਮ ਪ੍ਰਬੰਧਣ ਲਈ ਚੰਗੀਆਂ ਨਸਲਾਂ, ਫਾਰਮ ਦੀਆਂ ਸਹੀ ਤੇ ਸੁਰੱਖਿਅਤ ਪਰਿਸਥਿਤੀਆਂ, ਸਹੀ ਆਹਾਰ ਅਤੇ ਜਲ, ਸਫ਼ਾਈ ਅਤੇ ਸਿਹਤ ਮਹੱਤਵਪੂਰਨ ਘਟਕ ਹਨ।

ਤੁਸੀਂ ਟੈਲੀਵਿਜ਼ਨ ਦੀਆਂ ਖਬਰਾਂ ਅਤੇ ਅਖਬਾਰਾਂ ਵਿੱਚ ਬਰਡ ਫਲੂ ਵਾਇਰਸ ਦੇ ਬਾਰੇ ਜ਼ਰੂਰ ਵੇਖਿਆ, ਸੁਣਿਆ ਅਤੇ ਪੜ੍ਹਿਆ ਹੋਵੇਗਾ। ਇਸ ਨਾਲ ਪੂਰੇ ਦੇਸ਼ ਵਿੱਚ ਦਹਿਸ਼ਤ ਦਾ ਮਾਹੌਲ ਪੈਦਾ ਹੋ ਗਿਆ ਸੀ। ਇਸਦੇ ਨਤੀਜੇ ਵੱਜੋਂ ਅੰਡਿਆਂ ਅਤੇ ਚਿਕਨ ਦੀ ਖਪਤ ਤੇ ਬਹੁਤ ਮਾੜਾ ਪ੍ਰਭਾਵ ਪਿਆ ਸੀ। ਇਸ ਦੇ ਬਾਰੇ ਹੋਰ ਜ਼ਿਆਦਾ ਜਾਣਨ ਦੀ ਕੋਸ਼ਿਸ਼ ਕਰੋ ਅਤੇ ਵਿਚਾਰ ਵਟਾਂਦਰਾ ਕਰਕੇ ਪੁਸ਼ਟੀ ਕਰੋ ਕਿ ਪੈਦਾ ਹੋਏ ਦਹਿਸ਼ਤ ਦਾ ਵਾਤਾਵਰਨ ਕਿੱਥੋਂ ਤੱਕ ਸਹੀ ਸੀ ? ਜੇਕਰ ਕੁੱਝ ਚੁਚਿਆਂ ਨੂੰ ਲਾਗ ਲਗ ਜਾਵੇ (Infected) ਤਾਂ ਇਸ ਫਲੂ (Flu) ਨੂੰ ਫੈਲਣ ਤੋਂ ਕਿਵੇਂ ਰੋਕੋਗੇ ?

9.1.2 ਪਸੂ ਪ੍ਰਜਣਨ (Animal Breeding)



ਪਸੂ ਪ੍ਰਜਣਨ, ਪਸੂ ਪਾਲਣ ਦਾ ਇੱਕ ਮਹੱਤਵਪੂਰਨ ਪਹਿਲੂ ਹੈ। ਪਸੂ ਪ੍ਰਜਣਨ ਦਾ ਉਦੇਸ਼ ਪਸੂਆਂ ਦੇ ਉਤਪਾਦਨ ਨੂੰ ਵਧਾਉਣਾ ਅਤੇ ਉਹਨਾਂ ਦੇ ਉਤਪਾਦਾਂ ਦੀ ਲੋੜੀਂਦੀ ਗੁਣਵੱਤਾ ਵਿੱਚ ਸੁਧਾਰ ਕਰਨਾ ਹੈ। ਕਿਸ ਕਿਸਮ ਦੇ ਲੱਛਣਾਂ ਨੂੰ ਪ੍ਰਾਪਤ ਕਰਨ ਲਈ ਅਸੀਂ ਪਸੂ ਪ੍ਰਜਣਨ ਕਰਦੇ ਹਾਂ ? ਕੀ ਲੱਛਣਾਂ ਦੀ ਚੋਣ ਪਸੂਆਂ ਦੀ ਚੋਣ ਤੋਂ ਵੱਖ ਹੈ ?

ਅਸੀਂ ਨਸਲ ਸ਼ਬਦ ਤੋਂ ਕੀ ਸਮਝਦੇ ਹਾਂ ? ਪਸੂਆਂ ਦਾ ਉਹ ਸਮੂਹ ਜੋ ਵੰਸ਼ ਅਤੇ ਆਮ ਲੱਛਣਾਂ ਜਿਵੇਂ ਆਮ ਦਿੱਖ, ਨੈਣ-ਨੈਕਸ਼, ਸ਼ਕਲ, ਆਕਾਰ, ਸੰਰਚਨਾ (Configuration) ਆਦਿ ਵਿੱਚ ਸਮਾਨ ਹੋਣ, ਇੱਕ ਨਸਲ ਕਹਾਉਂਦੇ ਹਨ। ਤੁਸੀਂ ਆਪਣੇ ਖੇਤਰ ਦੇ ਫਾਰਮ ਦੇ ਪਸੂਆਂ ਦੀਆਂ ਕੁਝ ਨਸਲਾਂ ਦੇ ਨਾਂ ਪਤਾ ਕਰੋ।

ਇੱਕ ਹੀ ਨਸਲ ਦੇ ਪਸੂਆਂ ਵਿੱਚਕਾਰ ਜਦੋਂ ਪ੍ਰਜਣਨ ਹੁੰਦਾ ਹੈ ਤਾਂ ਇਸ ਤਰ੍ਹਾਂ ਦਾ ਪ੍ਰਜਣਨ ਅੰਦਰੂਨੀ ਪ੍ਰਜਣਨ (Inbreeding) ਕਹਾਉਂਦਾ ਹੈ। ਜਦੋਂ ਕਿ ਵੱਖ-ਵੱਖ ਨਸਲਾਂ ਦੇ ਵਿੱਚਕਾਰ ਹੋਏ ਪ੍ਰਜਣਨ ਨੂੰ ਬਾਹਰੀ ਪ੍ਰਜਣਨ (Outbreeding) ਕਿਹਾ ਜਾਂਦਾ ਹੈ।

ਅੰਦਰੂਨੀ ਪ੍ਰਜਣਨ—ਅੰਦਰੂਨੀ ਪ੍ਰਜਣਨ ਤੋਂ ਭਾਵ ਹੈ ਕਿ ਇੱਕ ਹੀ ਨਸਲ ਦੇ ਨੇੜਲੇ ਜੀਵਾਂ ਵਿੱਚਕਾਰ 4-6 ਪੀੜ੍ਹੀਆਂ ਤੱਕ ਆਪਸੀ ਪ੍ਰਜਣਨ ਹੋਣਾ। ਪ੍ਰਜਣਨ ਦੀ ਕਾਰਜਨੀਤੀ ਇਸ ਪ੍ਰਕਾਰ ਹੈ—ਇੱਕ ਹੀ ਨਸਲ ਦੇ ਉੱਤਮ ਕਿਸਮ ਦੇ ਨਰ (Superior Males) ਅਤੇ ਉੱਤਮ ਕਿਸਮ ਦੀ ਮਾਦਾ (Superior Females) ਦੀ ਚੋਣ ਕਰਕੇ ਜੋੜਿਆਂ ਵਿੱਚ ਸੰਭੋਗ ਕਰਵਾਇਆ ਜਾਂਦਾ ਹੈ। ਅਜਿਹੇ ਸੰਭੋਗ ਨਾਲ ਜੋ ਸੰਤਾਨ ਪੈਦਾ ਹੁੰਦੀ ਹੈ ਉਸਦਾ ਮੁਲਾਂਕਣ ਕਰਵਾਇਆ ਜਾਂਦਾ ਹੈ ਅਤੇ ਭਵਿੱਖ ਵਿੱਚ ਕਰਵਾਏ ਜਾਣ ਵਾਲੇ ਸੰਭੋਗ ਦੇ ਲਈ ਬਹੁਤ ਹੀ ਉੱਤਮ ਕਿਸਮ ਦੇ ਨਰ ਅਤੇ ਮਾਦਾ ਦੀ ਪਹਿਚਾਣ ਕੀਤੀ ਜਾਂਦੀ ਹੈ। ਪਸੂਆਂ ਵਿੱਚ ਉੱਤਮ ਮਾਦਾ, ਭਾਵੇਂ ਉਹ ਗਾਂ ਹੋਵੇ ਜਾਂ ਮੱਝ, ਉਹ ਹੈ ਜੋ ਹਰ ਵਾਰ ਦੁੱਧ ਚੋਣ (Lactation) ਤੇ ਜ਼ਿਆਦਾ ਦੁੱਧ ਦਿੰਦੀ ਹੈ। ਜਦੋਂ ਕਿ ਉੱਤਮ ਕਿਸਮ ਦਾ ਨਰ (Superior Males) ਉਹ ਹੈ ਜੋ ਦੂਜੇ ਨਰਾਂ ਦੇ ਮੁਕਾਬਲੇ ਵਧੀਆਂ ਸੰਤਾਨ (Superior Progeny) ਪੈਦਾ ਕਰ ਸਕਦਾ ਹੈ।

ਮੈਂਡਲ ਰਾਹੀਂ ਵਿਕਸਿਤ ਸਮਯੁਗਮਜ਼ੀ ਵੰਸ਼ਕ੍ਰਮ (Homozygous Purelines) ਜਿਸਦਾ ਅਧਿਆਇ 5 ਵਿੱਚ ਵਰਣਨ ਕੀਤਾ ਗਿਆ, ਨੂੰ ਯਾਦ ਕਰੋ। ਮਟਰਾਂ ਵਾਂਗ ਹੀ ਇਸ ਕਾਰਜਨੀਤੀ ਦੀ ਵਰਤੋਂ ਦੁਧਾਰੂ ਪਸੂਆਂ ਵਿੱਚ ਸੁਧਾਰ ਵੰਸ਼ ਕ੍ਰਮ ਪ੍ਰਾਪਤ ਕਰਨ ਲਈ ਲੋੜੀਂਦੀ ਹੈ। ਅੰਦਰੂਨੀ ਪ੍ਰਜਣਨ ਨਾਲ ਸਮਯੁਗਮਜ਼ੀ ਵੱਧਦੀ ਹੈ।



ਚਿੱਤਰ 9.1 ਗਾਂ ਅਤੇ ਮੁਰਗੀ ਦੀ ਨਸਲ
(ਉ) ਜਗਸੀ (ਅ) ਲੇਗਹਾਰਨ



ਪਸੂਆਂ ਵਿੱਚ ਸ਼ੁੱਧ ਵੰਸ਼ਕਰਮ ਵਿਕਸਿਤ ਕਰਨਾ ਚਾਹੁੰਦੇ ਹਾਂ ਤਾਂ ਅੰਦਰੂਨੀ ਪ੍ਰਜਣਨ ਲੋੜੀਦਾ ਹੈ। ਅੰਦਰੂਨੀ ਪ੍ਰਜਣਨ ਹਾਨੀਕਾਰਕ ਅਪ੍ਰਭਾਵੀ ਜੀਨ ਨੂੰ ਵਿਖਾਉਂਦੇ ਹਨ ਜੋ ਚੋਣ ਦੁਆਰਾ ਕੱਢ ਦਿੱਤੇ ਜਾਂਦੇ ਹਨ। ਇਹ ਉੱਤਮ ਕਿਸਮ ਦੇ ਜੀਨਾਂ ਦੇ ਇਕੱਠੇ ਹੋਣ ਅਤੇ ਘੱਟ ਲੋੜੀਦੇ ਜੀਨਾਂ ਦੇ ਨਿਸ਼ਕਾਸ਼ਨ ਵਿੱਚ ਮਦਦ ਦਿੰਦੇ ਹਨ। ਇਸ ਲਈ ਇਹ ਤਰੀਕਾ ਜਿੱਥੇ ਕਿ ਹਰ ਪੜਾਅ 'ਤੇ ਚੋਣ ਹੁੰਦੀ ਹੈ, ਅੰਤਰਪ੍ਰਜਣਨ (Inbreeding) ਜਨਸੰਖਿਆ ਦੀ ਉਤਪਾਦਕਤਾ ਵਧਾਉਂਦਾ ਹੈ। ਹਾਲਾਂਕਿ ਲਗਾਤਾਰ ਅੰਦਰੂਨੀ ਪ੍ਰਜਣਨ ਖਾਸ ਤੌਰ 'ਤੇ ਨੇੜਲੇ ਅੰਦਰੂਨੀ ਪ੍ਰਜਣਨ ਕਾਰਨ ਜਣਨ ਯੋਗਤਾ ਅਤੇ ਇੱਥੋਂ ਤੱਕ ਕਿ ਉਤਪਾਦਕਤਾ ਵੀ ਘੱਟ ਜਾਂਦੀ ਹੈ। ਇਸ ਨੂੰ ਅੰਦਰੂਨੀ ਪ੍ਰਜਣਨ ਉਦਾਸੀ (Inbreeding Depression) ਕਹਿੰਦੇ ਹਨ। ਜਦੋਂ ਕਦੇ ਇਹ ਸਮਸਿਆ ਦਾ ਰੂਪ ਧਾਰੇ ਉਦੋਂ ਪ੍ਰਜਣਨ ਜਨਸੰਖਿਆਂ ਵਿੱਚੋਂ ਚੁਣੇ ਪਸੂ ਦਾ ਉਸੇ ਨਸਲ ਦੇ ਬਿਨਾਂ ਸੰਬੰਧ ਵਾਲੇ ਉੱਤਮ ਕਿਸਮ ਦੇ ਪਸੂ ਨਾਲ ਸੰਭੋਗ ਕਰਵਾਇਆ ਜਾਂਦਾ ਹੈ। ਇਸ ਨਾਲ ਆਮਤੌਰ 'ਤੇ ਜਣਨ ਯੋਗਤਾ ਅਤੇ ਉਤਪਾਦਨ ਦੋਹਾਂ ਨੂੰ ਹੀ ਬਣਾਈ ਰੱਖਣ ਵਿੱਚ ਮਦਦ ਮਿਲਦੀ ਹੈ।

ਬਾਹਰੀ ਪ੍ਰਜਣਨ (Out-Breeding) : ਬਿਨਾਂ ਕਿਸੇ ਆਪਸੀ ਸੰਬੰਧ ਵਾਲੇ ਪਸੂਆਂ ਦੇ ਵਿਚਕਾਰ ਹੋਣ ਵਾਲਾ ਪ੍ਰਜਣਨ ਹੀ ਬਾਹਰੀ ਪ੍ਰਜਣਨ ਕਹਾਉਂਦਾ ਹੈ। ਜੋ ਕਿ ਇੱਕੋ ਹੀ ਨਸਲ ਦੇ ਪਸੂਆਂ ਵਿੱਚ ਹੋ ਸਕਦਾ ਹੈ ਜਿਹਨਾਂ ਦਾ 4-6 ਪੀੜੀਆਂ ਤੱਕ ਸਾਂਝਾ ਪੂਰਵਜ ਨਹੀਂ ਹੁੰਦਾ (ਬਾਹਰੀ ਦੋਗਲਾਕਰਨ) ਜਾਂ ਵੱਖ-ਵੱਖ ਨਸਲਾਂ ਵਿਚਕਾਰ (ਬਾਹਰੀ ਦੋਗਲਾਕਰਨ) ਜਾਂ ਵੱਖ-ਵੱਖ ਜਾਤੀਆਂ ਵਿਚਕਾਰ (ਅੰਤਰ ਵਿਸ਼ਿਸ਼ਟ ਦੋਗਲਾਕਰਨ) ਦੇ ਹੋ ਸਕਦੇ ਹਨ।

ਬਾਹਰੀ ਦੋਗਲਾਕਰਨ (Out-Crossing) : ਇੱਕ ਹੀ ਨਸਲ ਦੇ ਪਸੂਆਂ ਦੇ ਵਿਚਕਾਰ ਸੰਭੋਗ ਦੀ ਕਿਰਿਆ ਬਾਹਰੀ ਦੋਗਲਾਕਰਨ ਕਹਾਉਂਦੀ ਹੈ ਪਰ ਇਸ ਵਿੱਚ 4-6 ਪੀੜੀਆਂ ਤੱਕ ਸੰਭੋਗ ਕਰਨ ਵਾਲੇ ਦੋਨਾਂ ਪਸੂਆਂ ਦਾ ਕੋਈ ਵੀ ਸਾਂਝਾ ਪੂਰਵਜ ਨਹੀਂ ਹੁੰਦਾ ਹੈ। ਇਸ ਸੰਭੋਗ ਦੇ ਨਤੀਜੇ ਵੱਜੋਂ ਜੋ ਸੰਤਾਨ ਪੈਦਾ ਹੁੰਦੀ ਹੈ ਉਹ ਬਾਹਰੀ ਸੰਕਰ (Out Cross) ਕਹਾਉਂਦੀ ਹੈ। ਪ੍ਰਜਣਨ ਦੀ ਇਹ ਵਿਧੀ ਅਜਿਹੇ ਪਸੂਆਂ ਲਈ ਵਧੀਆ ਮੰਨੀ ਜਾਂਦੀ ਹੈ ਜਿਹਨਾਂ ਦੀ ਦੁੱਧ ਅਤੇ ਮਾਸ ਉਤਪਾਦਨ ਦਰ ਔਸਤ ਨਾਲੋਂ ਘੱਟ ਹੁੰਦੀ ਹੈ। ਇੱਕਲੇ ਬਾਹਰੀ ਦੋਗਲਾਕਰਨ ਨਾਲ ਆਮਤੌਰ 'ਤੇ ਅੰਦਰੂਨੀ ਪ੍ਰਜਣਨ ਉਦਾਸੀ (Inbreeding depression) ਖਤਮ ਹੋ ਜਾਂਦਾ ਹੈ।

ਪਰ ਪ੍ਰਜਣਨ (Cross-Breeding) : ਇਸ ਵਿਧੀ ਵਿੱਚ ਇੱਕ ਨਸਲ ਦੇ ਉੱਤਮ ਨਰ ਦੂਜੀ ਨਸਲ ਦੀ ਉੱਤਮ ਮਾਦਾ ਨਾਲ ਸੰਭੋਗ ਕਰਵਾਇਆ ਜਾਂਦਾ ਹੈ। ਦੋਗਲਾਕਰਨ ਦੋ ਵੱਖ-ਵੱਖ ਨਸਲਾਂ ਦੇ ਇੱਛਿਤ ਗੁਣਾਂ ਨੂੰ ਇਕੱਠਾ ਕਰਨ ਵਿੱਚ ਸਹਾਇਕ ਹੁੰਦਾ ਹੈ। ਸੰਤਾਨ ਸੰਕਰ ਪਸੂਆਂ (Progeny Hybird Animals) ਦੀ ਵਰਤੋਂ ਵਪਾਰਿਕ ਪੱਧਰ ਤੇ ਉਤਪਾਦਨ ਲਈ ਵੀ ਕੀਤੀ ਜਾ ਸਕਦੀ ਹੈ। ਅੰਦਰੂਨੀ ਪ੍ਰਜਣਨ ਅਤੇ ਚੋਣ ਦੀ ਵਰਤੋਂ ਕਰਕੇ ਨਵੀਂ ਸਥਾਈ ਨਸਲ ਤਿਆਰ ਕੀਤੀ ਜਾਂਦੀ ਹੈ ਜੋ ਵਰਤਮਾਨ ਨਸਲਾਂ ਤੋਂ ਹਰ ਤਰ੍ਹਾਂ ਨਾਲ ਉੱਤਮ ਹੋਵੇ। ਇਸ ਵਿਧੀ ਰਾਹੀਂ ਪਸੂਆਂ ਦੀਆਂ ਕਈ ਨਵੀਂਆਂ ਨਸਲਾਂ ਦਾ ਵਿਕਾਸ ਹੋਇਆ ਹੈ। ਭੇਡਾਂ ਦੀ ਇੱਕ ਨਵੀਂ ਨਸਲ ਹਿਸਰਡੇਲ (Hisardale) ਹੈ ਜਿਸ ਦੀ ਉੱਤਪਤੀ ਪੰਜਾਬ ਵਿੱਚ ਬੀਕਾਨੇਰੀ ਈਵਜ਼ (Bikaneri Ewes) ਅਤੇ ਮੈਰੀਨੋ ਰੇਮਸ (Marino Rams) ਵਿਚਕਾਰ ਸੰਭੋਗ ਨਾਲ ਹੋਈ ਹੈ।

ਅੰਤਰ ਜਾਤੀ ਦੋਗਲਾਕਰਨ (Interspecific Hybridisation) : ਇਸ ਵਿਧੀ ਵਿੱਚ ਦੋ ਵੱਖ-ਵੱਖ ਜਾਤੀਆਂ ਦੇ ਨਰ ਅਤੇ ਮਾਦਾ ਪਸੂਆਂ ਦੇ ਵਿਚਕਾਰ ਸੰਭੋਗ ਕਰਵਾਇਆ ਜਾਂਦਾ ਹੈ। ਕੁਝ ਹਾਲਤਾਂ ਵਿੱਚ ਸੰਤਾਨ ਵਿੱਚ ਦੋਨਾਂ ਹੀ ਮਾਪਿਆਂ ਦੇ ਇੱਛਿਤ ਗੁਣ ਪਾਏ ਜਾਂਦੇ ਹਨ ਅਤੇ ਇਸ ਸੰਤਾਨ ਦਾ ਬਹੁਤ ਆਰਥਿਕ ਮਹੱਤਵ ਹੁੰਦਾ ਹੈ ਜਿਵੇਂ ਖੱਚਰ (ਚਿੱਤਰ 9.2)। ਕੀ ਤੁਸੀਂ ਜਾਣਦੇ ਹੋ ਕਿ ਖੱਚਰ ਦੀ ਉੱਤਪਤੀ ਕਿਸ ਦੋਗਲੇਕਰਨ ਦਾ ਨਤੀਜਾ ਹੈ?

ਬਣਾਉਟੀ ਗਰਭਧਾਰਨ (Artificial Insemination) : ਇਸ ਵਿਧੀ ਵਿੱਚ ਕਰਦੇ ਹੋਏ ਨਿਯੰਤਰਿਤ ਪ੍ਰਜਣਨ ਪ੍ਰਯੋਗਾਂ ਨੂੰ ਕੀਤਾ ਜਾਂਦਾ ਹੈ। ਚੁਣੇ ਗਏ ਨਰ ਤੋਂ ਵੀਰਜ ਨੂੰ ਇੱਕਠਾ ਕਰਕੇ ਚੁਣੀ ਗਈ ਮਾਦਾ ਦੇ ਪ੍ਰਜਣਨ



ਮਾਰਗ ਵਿੱਚ ਪ੍ਰਜਣਨ ਕਰਵਾਉਣ ਵਾਲੇ (Breeder) ਰਾਹੀਂ ਪਾ ਦਿੱਤਾ ਜਾਂਦਾ ਹੈ। ਵੀਰਜ ਦੀ ਵਰਤੋਂ ਇੱਕਦਮ ਹੀ ਕਰ ਲਈ ਜਾਣੀ ਚਾਹੀਦੀ ਹੈ ਜਾਂ ਠੰਢਾ (Frozen) ਕਰਕੇ ਬਾਅਦ ਵਿੱਚ ਕਰਨੀ ਚਾਹੀਦੀ ਹੈ। ਇਸ ਨੂੰ ਠੰਢੇ ਰੂਪ ਵਿੱਚ ਉਸ ਥਾਂ ਤੇ ਵੀ ਲਿਜਾਇਆ ਜਾ ਸਕਦਾ ਹੈ ਜਿੱਥੇ ਕਿ ਮਾਦਾ ਰਹਿ ਰਹੀ ਹੋਵੇ। ਇਸ ਤਰ੍ਹਾਂ ਨਾਲ ਇਫ਼ਿੱਤ ਸੰਭੋਗ ਦੀ ਕਿਰਿਆ ਪੂਰੀ ਹੁੰਦੀ ਹੈ। ਕੀ ਤੁਸੀਂ ਵਿਚਾਰ ਵਟਾਂਦਰਾ ਕਰਕੇ ਕੁੱਝ ਦੀ ਸੂਚੀ ਬਣਾ ਸਕਦੇ ਹੋ ?

ਹਲਾਂਕਿ ਬਣਾਉਟੀ ਗਰਭਧਾਰਨ ਦੀ ਕਿਰਿਆ ਅਪਣਾਈ ਜਾਂਦੀ ਹੈ ਪਰ ਫਿਰ ਵੀ ਪਰਿਪੱਕ ਨਰ ਅਤੇ ਮਾਦਾ ਪਸੂਆਂ ਦੇ ਵਿਚਕਾਰ ਕਰਵਾਏ ਜਾਣੇ ਵਾਲੇ ਸੰਕਰਨ (Crossing) ਦੀ ਸਫਲਤਾ ਦਰ ਕੁੱਝ ਘੱਟ ਹੀ ਹੁੰਦੀ ਹੈ। ਸੰਕਰ ਜਾਂ ਹਾਈਬਰਿੰਡ (Hybrids) ਦੇ ਸਫਲ ਉਤਪਾਦਨ ਵਿੱਚ ਸੁਧਾਰ ਲਿਆਉਣ ਲਈ ਕੁਝ ਹੋਰ ਵਿਧੀਆਂ ਦੀ ਵਰਤੋਂ ਵੀ ਕੀਤੀ ਜਾਂਦੀ ਹੈ। ਮਲਟੀਪਲ ਉਵਯੂਲੇਸ਼ਨ ਐਮਬਰਿੰਟ ਟਰਾਂਸਫਰ ਤਕਨਾਲੋਜੀ (Multiple Ovulation Embryo Transfer Technology) ਪਸੂਆਂ ਦੀ ਨਸਲ ਵਿੱਚ ਸੁਧਾਰ ਦਾ ਇੱਕ ਪ੍ਰੋਗਰਾਮ ਹੈ। ਇਸ ਵਿਧੀ ਵਿੱਚ ਇੱਕ ਗਾਂ ਵਿੱਚ ਫੋਲੀਕੁਲਰ ਪਰਿਪੱਕਤਾ (Follicular Maturation) ਅਤੇ ਉੱਚ ਅੰਡਉਤਸਰਜਨ (Super Ovulation) ਨੂੰ ਪ੍ਰੋਗਰਿਤ ਕਰਨ ਦੇ ਲਈ ਜਦੋਂ FSH ਪ੍ਰਕਾਰ ਦਾ ਹਾਰਮੇਨ ਦਿੱਤਾ ਜਾਂਦਾ ਹੈ ਤਾਂ ਉਹ ਪ੍ਰਤੀਚੱਕਰ ਇੱਕ ਅੰਡੇ ਦੀ ਤੁਲਨਾ ਵਿੱਚ ਪ੍ਰਤੀਚੱਕਰ 6-8 ਅੰਡੇ ਪੈਦਾ ਕਰਦੀ ਹੈ। ਪਸੂ ਦੀ ਉੱਤਮ ਕਿਸਮ ਦੇ ਬੈਲ ਜਾਂ ਬਣਾਉਟੀ ਗਰਭਧਾਰਨ ਰਾਹੀਂ ਸੰਭੋਗ ਦੀ ਕਿਰਿਆ ਪੂਰੀ ਕਰਵਾਈ ਜਾਂਦੀ ਹੈ। 8-32 ਸੈਲ ਅਵਸਥਾ ਸਮੇਂ ਨਿਸ਼ਚਿਤ ਅੰਡੇ ਨੂੰ ਬਿਨਾਂ ਚੀਰ ਫਾੜ ਕੀਤੇ ਪ੍ਰਾਪਤ ਕਰਕੇ ਸੌਰਗੋਟ (ਕਿਰਾਏ ਦੀ ਕੁੱਖ) (Surrogate) ਮਾਤਾ ਵਿੱਚ ਸਥਾਨਾਂ ਤਰਿਤ ਕਰ ਦਿੱਤਾ ਜਾਂਦਾ ਹੈ। ਅਨੁਵੰਸ਼ਿਕ ਮਾਦਾ ਉੱਚ ਅੰਡਉਤਸਰਜਨ ਦੀ ਅਗਲੀ ਵਾਰੀ ਲਈ ਉਪਲੱਬਧ ਹੋ ਜਾਂਦੀ ਹੈ। ਇਹ ਤਕਨੀਕ ਪਸੂਆਂ, ਭੇਡਾਂ, ਖਰਗੋਸ਼ਾਂ, ਮੱਝਾਂ, ਘੋੜੀਆਂ ਆਦਿ ਵਿੱਚ ਪ੍ਰਦਰਸ਼ਿਤ ਕੀਤੀ ਜਾ ਚੁੱਕੀ ਹੈ। ਉੱਚ ਦੁੱਧ ਦੇਣ ਵਾਲੀ ਨਸਲ ਦੀ ਮਾਦਾ ਦਾ ਉੱਚ ਗੁਣਵੱਤਾ ਵਾਲਾ ਮਾਸ (ਘੱਟ ਚਰਬੀ ਵਾਲਾ) ਦੇਣ ਵਾਲੀ ਨਸਲ ਦੇ ਨਰ ਨਾਲ ਸਫਲਤਾਪੂਰਵਕ ਸੰਭੋਗ ਕਰਵਾ ਕੇ ਥੋੜ੍ਹੇ ਸਮੇਂ ਵਿੱਚ ਹੀ ਵੱਡੀ ਸੰਖਿਆ ਵਿੱਚ ਪਸੂ ਪ੍ਰਾਪਤ ਕੀਤੇ ਗਏ ਹਨ।



ਚਿੱਤਰ 9.2 ਖੱਚਰ

9.1.3. ਮਧੂ-ਮੱਖੀ ਪਾਲਣ (Bee-Keeping)

ਸ਼ਹਿਰ ਦੇ ਉਤਪਾਦਨ ਲਈ ਮਧੂ-ਮੱਖੀਆਂ ਦੇ ਛੱਤੇ ਦੀ ਦੇਖਭਾਲ ਮਧੂ-ਮੱਖੀ ਪਾਲਣ ਅਖਵਾਉਂਦੀ ਹੈ। ਇਹ ਪ੍ਰਾਚੀਨ ਕਾਲ ਤੋਂ ਚਲਿਆ ਆ ਰਿਹਾ। ਇਹ ਇੱਕ ਕੁਟੀਰ ਉਦਯੋਗ (Cottage Industry) ਹੈ। ਸ਼ਹਿਰ ਉੱਚ ਪੇਸ਼ਕ ਤੱਤਾਂ ਵਾਲਾ ਇੱਕ ਭੇਜਨ ਹੈ ਅਤੇ ਦਵਾਈਆਂ ਦੀ ਦੇਸੀ ਪ੍ਰਣਾਲੀ ਵਿੱਚ ਵੀ ਇਸਦੀ ਵਰਤੋਂ ਕੀਤੀ ਜਾਂਦੀ ਹੈ। ਮਧੂ-ਮੱਖੀਆਂ ਮੌਮ ਵੀ ਪੈਦਾ ਕਰਦੀਆਂ ਹਨ ਜਿਸਦੀ ਵਰਤੋਂ ਸਾਜ਼- ਸਮਾਨ (Cosmetics) ਦੀਆਂ ਵਸਤੂਆਂ ਅਤੇ ਵਿਭਿੰਨ ਪ੍ਰਕਾਰ ਦੀ ਪਾਲਿਸ਼ ਬਣਾਉਣ ਵਾਲੇ ਉਦਯੋਗ ਵਿੱਚ ਕੀਤੀ ਜਾਂਦੀ ਹੈ। ਸ਼ਹਿਰ ਦੀ ਵੱਧਦੀ ਹੋਈ ਮੰਗ ਨੇ ਵੱਡੇ ਪੱਧਰ ਤੇ ਮਧੂ-ਮੱਖੀਆਂ ਨੂੰ ਪਾਲਣ ਲਈ ਪ੍ਰੋਗਰਿਤ ਕੀਤਾ ਹੈ। ਇਹ ਉਦਯੋਗ ਭਾਵੇਂ ਛੋਟੇ ਜਾਂ ਵੱਡੇ ਪੱਧਰ ਤੇ ਹੋਵੇ, ਇੱਕ ਆਮਦਾਨੀ ਦੇਣ ਵਾਲਾ ਵਪਾਰ ਬਣ ਚੁੱਕਿਆ ਹੈ।

ਮਧੂ-ਮੱਖੀ ਪਾਲਣ ਦਾ ਵਪਾਰ ਕਿਸੇ ਵੀ ਖੇਤਰ ਜਿੱਥੇ ਜੰਗਲੀ ਝਾੜੀਆਂ, ਫਲਾਂ ਦੇ ਬਗੀਚੇ ਅਤੇ ਲਹਿਲਹਾਉਂਦੇ ਫਸਲਾਂ ਵਾਲੇ ਖੇਤੀਬਾੜੀ ਖੇਤਰ ਜਾਂ ਚਾਰਾਗਾਹ ਵਿੱਚ ਕੀਤਾ ਜਾ ਸਕਦਾ ਹੈ। ਮਧੂ-ਮੱਖੀ ਦੀਆਂ ਬਹੁਤ ਸਾਰੀਆਂ ਜਾਤੀਆਂ ਹੁੰਦੀਆਂ ਹਨ ਜਿਹਨਾਂ ਨੂੰ ਪਾਲਿਆ ਜਾ ਸਕਦਾ ਹੈ। ਇਹਨਾਂ ਵਿੱਚੋਂ ਐਪਿਸ ਇੰਡੀਕਾ (Apis Indica) ਇੱਕ ਆਮ ਪਾਲੀ ਜਾਣ ਵਾਲੀ ਮਧੂ-ਮੱਖੀ ਹੈ। ਮਧੂ-ਮੱਖੀ ਦੇ ਛੱਤੇ (Bee Hives) ਨੂੰ ਕਿਸੇ ਵੀ ਘਰ ਦੇ ਵਿਹੜੇ, ਵਰਾਂਡੇ ਜਾਂ ਇੱਥੋਂ ਤੱਕ ਕਿ ਛੱਤ ਤੇ ਵੀ ਰੱਖਿਆ ਜਾ ਸਕਦਾ ਹੈ। ਮਧੂ-ਮੱਖੀ ਪਾਲਣ ਵਿੱਚ ਮਿਹਨਤ ਦੀ ਲੋੜ ਨਹੀਂ ਹੁੰਦੀ ਹੈ।

ਮਧੂ-ਮੱਖੀ ਪਾਲਣ ਹਲਾਂਕਿ ਇੱਕ ਆਸਾਨ ਕੰਮ ਹੈ ਪਰ ਇਸ ਲਈ ਵਿਸ਼ੇਸ਼ ਪ੍ਰਕਾਰ ਦੇ ਗਿਆਨ ਦੀ ਲੋੜ ਹੁੰਦੀ ਹੈ ਅਤੇ ਕਈ ਸੰਗਠਨ ਮਧੂ-ਮੱਖੀ ਪਾਲਣ ਦੀ ਸਿੱਖਿਆ ਦੇਂਦੇ ਹਨ। ਸਫਲ ਮਧੂ-ਮੱਖੀ ਪਾਲਣ ਲਈ ਹੇਠ ਲਿਖੀਆਂ ਗੱਲਾਂ ਬਹੁਤ ਹੀ ਮਹੱਤਵਪੂਰਨ ਹਨ—

- (i) ਮਧੂ-ਮੱਖੀਆਂ ਦੇ ਸੁਭਾਅ ਅਤੇ ਆਦਤਾਂ ਦਾ ਗਿਆਨ
- (ii) ਮਧੂ-ਮੱਖੀ ਦੇ ਛੱਤੇ ਨੂੰ ਰੱਖਣ ਲਈ ਉਚਿਤ ਥਾਂ ਦੀ ਚੋਣ
- (iii) ਮਧੂ-ਮੱਖੀਆਂ ਦੇ ਸਮੂਹ ਨੂੰ ਫੜਨਾ ਅਤੇ ਉਹਨਾਂ ਨੂੰ ਛੱਤੇ ਵਿੱਚ ਰੱਖਣਾ
- (iv) ਵਿਭਿੰਨ ਮੌਸਮਾਂ ਵਿੱਚ ਛੱਤੇ ਦਾ ਪ੍ਰਬੰਧਣ ਅਤੇ
- (v) ਸ਼ਹਿਦ ਅਤੇ ਮੌਮ ਦੀ ਦੇਖਭਾਲ ਅਤੇ ਇਹਨਾਂ ਨੂੰ ਇੱਕਠਾ ਕਰਨਾ। ਮਧੂ-ਮੱਖੀਆਂ ਸਾਡੀਆਂ ਬਹੁਤ ਸਾਰੀਆਂ ਫਸਲਾਂ (ਅਧਿਆਇ 2 ਵੱਖੋਂ) ਜਿਵੇਂ ਸੂਰਜਮੁਖੀ, ਸਰੋਂ, ਸੇਬ ਅਤੇ ਨਾਸ਼ਪਤੀ ਵਿੱਚ ਪਗਾਗਣ ਕਰਨ ਵਿੱਚ ਮਦਦ ਕਰਦੀਆਂ ਹਨ। ਛੁੱਲ ਬਿੜਨ ਦੌਰਾਨ ਜੇਕਰ ਇਹਨਾਂ ਦੇ ਛੱਤੇ ਨੂੰ ਖੇਤਾਂ ਦੇ ਵਿਚਕਾਰ ਰੱਖ ਦਿੱਤਾ ਜਾਵੇ ਤਾਂ ਇਸ ਨਾਲ ਪੌਦਿਆਂ ਦੀ ਪਗਾਗਣ ਯੋਗਤਾ ਵੱਧ ਜਾਂਦੀ ਹੈ ਜਿਸ ਨਾਲ ਫਸਲ ਅਤੇ ਸ਼ਹਿਦ ਦੋਨਾਂ ਦੇ ਉਤਪਾਦਨ ਵਿੱਚ ਸੁਧਾਰ ਹੋ ਜਾਂਦਾ ਹੈ।

9.1.4. ਮੱਛੀ ਪਾਲਣ (Fisheries)

ਮੱਛੀ ਪਾਲਣ ਇੱਕ ਤਰ੍ਹਾਂ ਦਾ ਉਦਯੋਗ ਹੈ ਜਿਸਦਾ ਸੰਬੰਧ ਮੱਛੀ ਅਤੇ ਹੋਰ ਜਲੀ ਜੀਵਾਂ ਨੂੰ ਫੜਨ, ਸੰਸਾਧਨ (Processing) ਅਤੇ ਵੇਚਣ ਤੋਂ ਹੁੰਦਾ ਹੈ। ਸਾਡੀ ਜਨਸੰਖਿਆ ਦਾ ਇੱਕ ਬਹੁਤ ਵੱਡਾ ਹਿੱਸਾ ਭੇਜਨ ਦੇ ਰੂਪ ਵਿੱਚ ਮੱਛੀ, ਮੱਛੀ ਉਤਪਾਦਾਂ ਅਤੇ ਹੋਰ ਜਲੀ ਜੀਵਾਂ ਜਿਵੇਂ ਝੀਂਗਾ (Prawn), ਕੇਂਕੜਾ (Crab), ਲਾਬਸਟਰ (Lobster), ਖਾਣਯੋਗ ਆਯਸਟਰ (Edible Oyster) ਆਦਿ ਤੇ ਨਿਰਭਰ ਕਰਦਾ ਹੈ। ਕੁਝ ਤਾਜ਼ੇ ਪਾਣੀ ਦੀਆਂ ਮੱਛੀਆਂ ਜਿਵੇਂ ਕਟਲਾ (Catla), ਰੋਹੂ (Rohu) ਅਤੇ ਕਾਮਨ ਕਾਰਪ (Common Carp) ਤਾਜ਼ੇ ਪਾਣੀ ਦੀਆਂ (Fresh Water) ਵਿੱਚ ਪਾਈਆਂ ਜਾਂਦੀਆਂ ਹਨ। ਕੁਝ ਖਾਰੇ ਪਾਣੀ ਦੀਆਂ ਮੱਛੀਆਂ ਜਿਵੇਂ ਹਿਲਸਾ (Hilsa), ਸਾਰਡਾਈਨ (Sardines), ਮੈਕਰੇਲ (Mackerel) ਅਤੇ ਪਾਮਫਰੈਟ (Pomfrets) ਆਦਿ ਨੂੰ ਵੀ ਖਾਧਾ ਜਾਂਦਾ ਹੈ। ਪਤਾ ਕਰੋ ਕੀ ਤੁਹਾਡੇ ਖੇਤਰ ਵਿੱਚ ਆਸਤੌਰ 'ਤੇ ਕਿਹੜੀਆਂ ਮੱਛੀਆਂ ਨੂੰ ਖਾਇਆ ਜਾਂਦਾ ਹੈ।

ਭਾਰਤੀ ਅਥ ਵਿਵਸਥਾ ਵਿੱਚ ਮੱਛੀ ਪਾਲਣ ਦਾ ਇੱਕ ਮਹੱਤਵਪੂਰਨ ਸਥਾਨ ਹੈ। ਇਹ ਤਟੀ ਰਾਜਾਂ ਵਿੱਚ ਵਿਸ਼ੇਸ਼ਕਰ ਲੱਖਾਂ ਮੱਛੀ ਫੜਨ ਵਾਲਿਆਂ (Fisherman) ਅਤੇ ਕਿਸਾਨਾਂ ਨੂੰ ਆਮਦਨ ਅਤੇ ਰੋਜ਼ਗਾਰ ਪ੍ਰਦਾਨ ਕਰਦਾ ਹੈ। ਬਹੁਤ ਸਾਰੇ ਲੋਕਾਂ ਲਈ ਇਹ ਰੋਜੀ-ਰੋਟੀ ਦਾ ਇੱਕ ਮਾਤਰ ਸਾਧਨ ਹੈ। ਮੱਛੀਆਂ ਦੀ ਵੱਧਦੀ ਮੰਗ ਨੂੰ ਵੇਖਦੇ ਹੋਏ ਇਸ ਦੇ ਉਤਪਾਦਨ ਨੂੰ ਵਧਾਉਣ ਦੇ ਲਈ ਵਿਭਿੰਨ ਪ੍ਰਕਾਰ ਦੀਆਂ ਤਕਨੀਕਾਂ ਅਪਣਾਈਆਂ ਜਾ ਰਹੀਆਂ ਹਨ। ਉਦਾਹਰਨ ਦੇ ਲਈ ਜਲ ਖੇਤੀਬਾੜੀ (Aqua culture) ਅਤੇ ਮੱਛੀ ਪਾਲਣ (Pisciculture) ਰਾਹੀਂ ਅਸੀਂ ਤਾਜ਼ੇ ਪਾਣੀ ਅਤੇ ਖਾਰੇ ਪਾਣੀ ਦੋਨਾਂ ਹੀ ਤਰ੍ਹਾਂ ਦੇ ਪੌਦਿਆਂ ਅਤੇ ਜੰਤੂਆਂ ਦਾ ਉਤਪਾਦਨ ਵਧਾ ਸਕੇ ਹਾਂ। ਮੱਛੀ ਪਾਲਣ ਅਤੇ ਜਲ ਖੇਤੀਬਾੜੀ ਦੋਨਾਂ ਦੇ ਵਿਚਕਾਰ ਦਾ ਅੰਤਰ ਪਤਾ ਕਰੋ। ਇਸ ਕਾਰਨ ਮੱਛੀ ਪਾਲਣ ਉਦਯੋਗ ਵਿਕਸਿਤ ਹੋਇਆ ਅਤੇ ਵਧਿਆ-ਫੁਲਿਆ ਹੈ ਜਿਸ ਨਾਲ ਦੇਸ਼ ਨੂੰ ਅਤੇ ਵਿਸ਼ੇਸ਼ ਤੌਰ 'ਤੇ ਕਿਸਾਨਾਂ ਨੂੰ ਕਾਢੀ ਆਮਦਨੀ ਹੋਈ ਹੈ। ਹੁਣ ਅਸੀਂ ਨੀਲੀ ਕ੍ਰਾਂਤੀ (Blue Revolution) ਦੀਆਂ ਗੱਲਾਂ ਕਰਨ ਲੱਗੇ ਹਾਂ। ਹਗੀ ਕ੍ਰਾਂਤੀ ਦੀ ਤਰ੍ਹਾਂ ਇਸ ਉੱਤੇ ਵੀ ਉਹੀ ਗੱਲਾਂ ਲਾਗੂ ਹੁੰਦੀਆਂ ਹਨ।



9.2 ਪੌਦਾ ਪ੍ਰਜਣਨ [Plant Breeding]

ਪਰੰਪਰਾਗਤ ਖੇਤੀਬਾੜੀ ਨਾਲ ਮਨੁੱਖਾਂ ਅਤੇ ਪਸੂਆਂ ਦੇ ਭੋਜਨ ਲਈ ਸੀਮਿਤ ਮਾਤਰਾ ਵਿੱਚ ਜੈਵਧੂੰਜੀ (Biomass) ਦਾ ਉਤਪਾਦਨ ਹੁੰਦਾ ਹੈ। ਚੰਗੇ ਪ੍ਰਬੰਧਣ ਅਤੇ ਖੇਤ ਦਾ ਖੇਤਰਫਲ ਵਧਾਉਣ ਨਾਲ ਉਤਪਾਦਨ ਵੀ ਵੱਧ ਜਾਂਦਾ ਹੈ ਪਰ ਕੇਵਲ ਕਿਸੇ ਇੱਕ ਸੀਮਾ ਤੱਕ। ਵੱਡੇ ਪੱਧਰ ਤੇ ਉਤਪਾਦਨ ਨੂੰ ਵਧਾਉਣ ਦੇ ਲਈ ਪੌਦਾ ਪ੍ਰਜਣਨ ਨੇ ਇੱਕ ਤਕਨੀਕ ਦੇ ਰੂਪ ਵਿੱਚ ਮਦਦ ਕੀਤੀ ਹੈ। ਭਾਰਤ ਵਿੱਚ ਕਿਹੜਾ ਅਜਿਹਾ ਵਿਅਕਤੀ ਹੈ ਜਿਸਨੇ ਹਾਂਗ ਕ੍ਰਾਂਤੀ ਸ਼ਬਦ ਨਾ ਸੁਣਿਆ ਹੋਵੇ ਜਿਸਨੇ ਭੋਜਨ ਉਤਪਾਦਨ ਦੀ ਰਾਸ਼ਟਰੀ ਲੋੜ ਨੂੰ ਹੀ ਪੂਰਾ ਨਹੀਂ ਕੀਤਾ ਸਗੋਂ ਇਸਦੇ ਨਿਰਯਾਤ (Export) ਵਿੱਚ ਵੀ ਮਦਦ ਕੀਤੀ ਹੈ। ਹਾਂਗ ਕ੍ਰਾਂਤੀ (Green Revolution) ਕਣਕ, ਚੌਲ, ਮੱਕੀ ਆਦਿ ਵਿੱਚ ਜ਼ਿਆਦਾ ਪੈਦਾਵਾਰ ਅਤੇ ਰੋਗ ਰਹਿਤ ਕਿਸਮਾਂ ਦੇ ਵਿਕਾਸ ਲਈ ਕਾਢੀ ਹੱਦ ਤੱਕ ਪੌਦਾ ਪ੍ਰਜਣਨ ਤਕਨੀਕਾਂ ਤੇ ਨਿਰਭਰ ਸੀ।

9.2.1. ਪੌਦਾ ਪ੍ਰਜਣਨ ਕੀ ਹੈ? (What is Plant Breeding?)

ਪੌਦਾ ਪ੍ਰਜਣਨ ਪੌਦੇ ਦੀਆਂ ਜਾਤੀਆਂ ਦੀ ਇੱਕ ਉਦੇਸ਼ ਤਹਿਤ ਕੀਤੀ ਜਾਣ ਵਾਲੀ ਹੋਰਾਫੇਰੀ ਹੈ ਤਾਂ ਕਿ ਇੱਛਾ ਅਨੁਸਾਰ ਪੌਦੇ ਦੀਆਂ ਕਿਸਮਾਂ ਤਿਆਰ ਕੀਤੀ ਜਾ ਸਕਣ, ਜੋ ਕਿ ਖੇਤੀਬਾੜੀ ਲਈ ਵਧੇਰੇ ਉਪਯੋਗੀ, ਚੰਗਾ ਉਤਪਾਦਨ ਦੇਣ ਵਾਲੀਆਂ ਅਤੇ ਰੋਗ ਪ੍ਰਤੀਰੋਧਕ ਹੋਣ। ਮਨੁੱਖੀ ਸੱਭਿਆਤਾ (Civilisation) ਦੇ ਸ਼ੁਰੂ ਤੋਂ ਹੀ ਹਜ਼ਾਰਾਂ ਸਾਲ ਪਹਿਲਾਂ ਪਰੰਪਰਾਗਤ ਤੌਰ 'ਤੇ ਪੌਦਾ ਪ੍ਰਜਣਨ 'ਤੇ ਕਾਰਜ ਚੱਲ ਰਿਹਾ ਹੈ। ਪੌਦਾ ਪ੍ਰਜਣਨ ਦੇ ਬਾਰੇ ਲਗਭਗ 9000-11000 ਸਾਲ ਪਹਿਲਾਂ ਦੇ ਲਿਖਿਤ ਪ੍ਰਮਾਣ ਅੱਜ ਵੀ ਮੌਜੂਦ ਹਨ। ਅੱਜ ਵੀ ਅਜਿਹੀਆਂ ਫਸਲਾਂ ਮੌਜੂਦ ਹਨ ਜੋ ਪ੍ਰਾਚੀਨ ਕਾਲ ਤੋਂ ਹੀ ਘਰਾਂ ਵਿੱਚ ਵਰਤੀਆਂ ਜਾ ਰਹੀਆਂ ਹਨ। ਅਜਕੇ ਸਮੇਂ ਦੀਆਂ ਸਾਰੀਆਂ ਹੀ ਮੁੱਖ ਫਸਲਾਂ ਪੁਰਾਣੇ ਸਮੇਂ ਦੀਆਂ ਫਸਲਾਂ ਤੋਂ ਹੀ ਪੈਦਾ ਹੋਈਆਂ ਹਨ। ਪਰੰਪਰਾਗਤ ਪੌਦਾ ਪ੍ਰਜਣਨ ਸ਼ੁੱਧ ਵੰਸ਼ਕ੍ਰਮ ਦਾ ਦੋਗਲਾਕਰਨ ਸ਼ਾਮਿਲ ਹੈ ਜਿਸ ਤੋਂ ਬਾਅਦ ਬਣਾਉਟੀ ਚੋਣ ਹੁੰਦੀ ਹੈ ਤਾਂ ਕਿ ਜ਼ਿਆਦਾ ਪੈਦਾਵਾਰ ਦੇਣ ਵਾਲੀਆਂ, ਪੋਸ਼ਕ ਤੱਤਾਂ ਨਾਲ ਭਰਪੂਰ ਅਤੇ ਰੋਗ ਪ੍ਰਤੀਰੋਧੀ ਕਿਸਮਾਂ ਤਿਆਰ ਕੀਤੀਆਂ ਜਾ ਸਕਣ। ਅਨੁਵੰਡਿਕੀ, ਅਣੂ ਜੀਵ ਵਿਗਿਆਨ ਅਤੇ ਟਿਸੂ ਕਲਚਰ ਵਿੱਚ ਹੋਈ ਤਰੱਕੀ ਦੇ ਨਾਲ ਅਣਵੀਂ ਅਨੁਵੰਡਿਕ ਸਾਧਨਾਂ ਦੀ ਵਰਤੋਂ ਹੁਣ ਪੌਦਾ ਪ੍ਰਜਣਨ ਵਿੱਚ ਕੀਤੀ ਜਾ ਰਹੀ ਹੈ।

ਜੇਕਰ ਸਾਨੂੰ ਅਜਿਹੇ ਗੁਣਾਂ ਦੀ ਸੂਚੀ ਤਿਆਰ ਕਰਨੀ ਪਵੇ ਜਿਨ੍ਹਾਂ ਨੂੰ ਪ੍ਰਜਣਕ (Breeders) ਆਪਣੀਆਂ ਫਸਲਾਂ ਵਿੱਚ ਲਿਆਉਣਾ ਚਾਹੁੰਦੇ ਹਨ ਤਾਂ ਜਿਹੜੀ ਸੂਚੀ ਤਿਆਰ ਹੋਵੇਗੀ ਉਸ ਵਿੱਚ ਜ਼ਿਆਦਾ ਪੈਦਾਵਾਰ ਵਾਲੀਆਂ ਉੱਨਤ ਕਿਸਮਾਂ ਪਹਿਲਾਂ ਹੋਣਗੀਆਂ। ਵਾਤਾਵਰਨੀ ਤਣਾਅ (ਖਾਰਾਪਣ, ਜ਼ਿਆਦਾ ਤਾਪ, ਸੋਕਾ) ਦੇ ਪ੍ਰਤੀ ਸਹਿਨਸ਼ੀਲਤਾ, ਰੋਗਾਣੂ ਕਾਰਕਾਂ (ਵਿਸ਼ਾਣੂ, ਉੱਲੀ ਅਤੇ ਜੀਵਾਣੂਆਂ) ਦੇ ਪ੍ਰਤੀ ਪ੍ਰਤੀਰੋਧਕਤਾ ਅਤੇ ਕੀਤਿਆਂ ਦੇ ਪ੍ਰਤੀ ਸਹਿਨਸ਼ੀਲਤਾ ਆਦਿ ਗੁਣ ਵੀ ਸਾਡੀ ਸੂਚੀ ਵਿੱਚ ਹੋਣਗੇ।

ਪੌਦਾ ਪ੍ਰਜਣਨ ਪ੍ਰੋਗਰਾਮ ਬੜੇ ਹੀ ਸੁਚੱਜੇ ਢੰਗ ਨਾਲ ਪੂਰੀ ਦੁਨੀਆਂ ਦੇ ਸਰਕਾਰੀ ਸੰਸਥਾਨਾਂ ਅਤੇ ਵਪਾਰਕ ਅਦਾਰਿਆਂ ਰਾਹੀਂ ਚਲਾਏ ਜਾਂਦੇ ਹਨ। ਫਸਲ ਦੀ ਇੱਕ ਨਵੀਂ ਅਨੁਵੰਡਿਕ ਕਿਸਮ ਦੇ ਪ੍ਰਜਣਨ ਵਿੱਚ ਹੇਠ ਲਿਖੇ ਪੜਾਅ ਹੁੰਦੇ ਹਨ।

- ਪਰਿਵਰਤਨਸ਼ੀਲਤਾ ਦਾ ਸੰਗ੍ਰਹਿ (Collection of Variability) :** ਅਨੁਵੰਡਿਕ ਪਰਿਵਰਤਨਸ਼ੀਲਤਾ ਕਿਸੇ ਵੀ ਪ੍ਰਜਣਨ ਕਾਰਜਕ੍ਰਮ ਦਾ ਮੂਲ ਆਧਾਰ ਹੈ। ਬਹੁਤ ਸਾਰੀਆਂ ਫਸਲਾਂ ਨੂੰ ਪਹਿਲਾਂ ਤੋਂ ਮੌਜੂਦ ਅਨੁਵੰਡਿਕ ਪਰਿਵਰਤਨਸ਼ੀਲਤਾ ਆਪਣੀਆਂ ਜੰਗਲੀ ਜਾਤੀਆਂ ਤੋਂ ਪ੍ਰਾਪਤ ਹੁੰਦੀ ਹੈ। ਵਿਭਿੰਨ ਜੰਗਲੀ ਕਿਸਮਾਂ, ਜਾਤੀਆਂ ਅਤੇ ਉਗਾਈਆਂ ਜਾਂਦੀਆਂ ਜਾਤੀਆਂ ਦੇ ਸਬੰਧੀਆਂ ਦੇ ਸੰਗ੍ਰਹਿ ਅਤੇ ਸਾਂਭ-ਸੰਭਾਲ (ਇਸ ਤੋਂ ਬਾਅਦ ਇਹਨਾਂ ਦੇ ਗੁਣਾਂ ਦਾ ਮੁਲਾਂਕਣ) ਜਨਸੰਖਿਅਤ ਵਿੱਚ ਮੌਜੂਦ ਕੁਦਰਤੀ ਜੀਨਾਂ ਦੀ ਪ੍ਰਭਾਵੀ ਵਰਤੋਂ ਲਈ ਲੋੜੀਂਦਾ ਹੁੰਦਾ ਹੈ। ਕਿਸੇ ਫਸਲ ਵਿੱਚ ਪਾਏ ਜਾਣ ਵਾਲੇ ਸਾਰੇ ਜੀਨਾਂ ਦੇ ਵਿਭਿੰਨ ਅਲੀਲਾਂ (Alleles) ਦੇ ਪੂਰਨ ਸੰਗ੍ਰਹਿ ਨੂੰ ਜਲਨਦ੍ਰਵ/ਜਰਮਪਲਾਜ਼ਮ ਸੰਗ੍ਰਹਿ (Germplasm Collection) ਕਹਿੰਦੇ ਹਨ।

- (ii) ਜਨਕਾਂ ਦਾ ਮੁਲਾਂਕਣ ਅਤੇ ਚੋਣ (Evaluation and Selection of Parents) : ਜਸਪਲਾਜ਼ਮ ਦਾ ਮੁਲਾਂਕਣ ਕੀਤਾ ਜਾਂਦਾ ਹੈ ਤਾਂ ਜੋ ਇੱਛਤ ਗੁਣਾਂ ਵਾਲੇ ਪੌਦਿਆਂ ਦੀ ਪਛਾਣ ਕੀਤੀ ਜਾ ਸਕੇ। ਚੁਣੇ ਗਏ ਪੌਦਿਆਂ ਦੀ ਸੰਖਿਅਤ ਵਧਾ ਕੇ ਉਹਨਾਂ ਦੀ ਵਰਤੋਂ ਸੰਕਰਣ ਦੀ ਪ੍ਰਕਿਰਿਆ ਵਿੱਚ ਕੀਤੀ ਜਾਂਦੀ ਹੈ। ਇਸ ਤਰ੍ਹਾਂ ਜਿੱਥੇ ਲੋੜ ਹੋਵੇ ਅਤੇ ਸੰਭਵ ਹੋ ਸਕੇ ਉੱਤੇ ਸ਼ੁਧ ਵੰਸ਼ਕਰਮ (Purelines) ਪ੍ਰਾਪਤ ਕਰ ਲਿਆ ਜਾਂਦਾ ਹੈ।
- (iii) ਚੁਣੇ ਜਨਕਾਂ ਵਿਚਕਾਰ ਸੰਕਰਨ (Cross Hybridisation Among the Selected Parents) : ਇੱਛਤ ਗੁਣਾਂ ਨੂੰ ਆਮਤੌਰ 'ਤੇ ਦੋ ਬਿੰਨ-ਬਿੰਨ ਪੌਦਿਆਂ ਨੂੰ ਸੰਯੋਜਿਤ ਕਰਕੇ ਪ੍ਰਾਪਤ ਕੀਤਾ ਜਾਂਦਾ ਹੈ। ਉਦਾਹਰਨ ਲਈ ਉੱਚ ਪ੍ਰੋਟੀਨ ਗੁਣਵੱਤਾ ਵਾਲੇ ਇੱਕ ਜਨਕ ਨੂੰ ਰੋਗ ਪ੍ਰਤੀਰੋਧਕ ਦੂਜੇ ਜਨਕ ਨਾਲ ਸੰਯੋਜਿਤ (Combined) ਕੀਤਾ ਜਾਂਦਾ ਹੈ। ਇਹ ਦੋ ਜਨਕਾਂ ਦੇ ਦੋਗਲਾਕਰਨ ਨਾਲ ਹੀ ਸੰਭਵ ਹੈ ਤਾਂ ਜੋ ਅਜਿਹੀ ਦੋਗਲੀ ਕਿਸਮ (Hybrids) ਪੈਦਾ ਹੋਵੇ ਜੋ ਇੱਛਤ ਗੁਣਾਂ ਨੂੰ ਅਨੁਵੰਸ਼ਿਕ ਤੌਰ 'ਤੇ ਇੱਕ ਹੀ ਪੌਦੇ ਵਿੱਚ ਇੱਕਠਾ ਕਰ ਦਿੰਦੀ ਹੈ। ਇਹ ਇੱਕ ਬਹੁਤ ਹੀ ਮੁਸ਼ਕਿਲ ਅਤੇ ਜ਼ਿਆਦਾ ਸਮਾਂ ਲੈਣ ਵਾਲੀ ਪ੍ਰਕਿਰਿਆ ਹੈ। ਕਿਉਂਕਿ ਇਸ ਵਿੱਚ ਨਰ ਜਨਕ ਦੇ ਰੂਪ ਵਿੱਚ ਚੁਣੇ ਗਏ ਪੌਦੇ ਦੇ ਪਰਾਗਕਣਾਂ ਦਾ ਸੰਗਹਿ ਕਰਕੇ ਕਿਸੇ ਦੂਜੇ ਮਾਦਾ ਜਨਕ ਦੇ ਰੂਪ ਵਿੱਚ ਚੁਣੇ ਗਏ ਪੌਦੇ ਦੇ ਫੁੱਲਾਂ ਦੇ ਸਟਿਟਿਗਮਾਂ ਉੱਤੇ ਪਾਉਂਦੇ ਹਨ। ਇਹ ਵੀ ਜ਼ਰੂਰੀ ਨਹੀਂ ਕਿ ਦੋਗਲੀ ਕਿਸਮ ਵਿੱਚ ਦੋਨਾਂ ਜਨਕਾਂ ਦੇ ਇੱਛਤ ਗੁਣ ਹੋਣ। ਆਮਤੌਰ 'ਤੇ ਕੁਝ ਸੈਕੱਡੇ ਤੋਂ ਹਜ਼ਾਰ ਸੰਕਰਨਾਂ ਵਿੱਚੋਂ ਕੇਵਲ ਇੱਕ ਵਿੱਚ ਹੀ ਇੱਛਤ ਗੁਣਾਂ ਦਾ ਸੰਯੋਜਨ ਹੁੰਦਾ ਹੈ।
- (iv) ਉੱਤਮ ਮੁੜਸੰਯੋਜਕ ਦੀ ਚੋਣ ਅਤੇ ਪਰੀਖਣ (Selection And Testing of Superior Recombinants) : ਇਸ ਦੇ ਅਧੀਨ ਦੋਗਲੀ ਕਿਸਮਾਂ ਦੀਆਂ ਸੰਤਾਨਾਂ ਵਿੱਚੋਂ ਇੱਛੁੱਤ ਗੁਣਾਂ ਵਾਲੇ ਪੌਦਿਆਂ ਦੀ ਚੋਣ ਕੀਤੀ ਜਾਂਦੀ ਹੈ। ਪ੍ਰਜਣਨ ਉਦੇਸ਼ਾਂ ਨੂੰ ਪ੍ਰਾਪਤ ਕਰਨ ਲਈ ਚੋਣ ਦੀ ਇਹ ਪ੍ਰਕਿਰਿਆ ਕਾਫੀ ਮਹੱਤਵਪੂਰਨ ਹੈ। ਸੰਤਾਨ (Progeny) ਦੇ ਵਿਗਿਆਨਕ ਮੁਲਾਂਕਣ ਦੀ ਲੋੜ ਹੁੰਦੀ ਹੈ। ਇਸ ਪੜਾਅ ਦੇ ਸਿੱਟੇ ਵੱਜ਼ਾਂ ਅਜਿਹੇ ਪੌਦੇ ਪੈਦਾ ਹੁੰਦੇ ਹਨ ਜੋ ਦੋਨਾਂ ਜਨਕਾਂ ਵਿੱਚ ਉੱਤਮ ਕਿਸਮ ਦੇ ਹੁੰਦੇ ਹਨ। (ਜ਼ਿਆਦਾਤਰ ਇੱਕ ਤੋਂ ਵੱਧ ਉੱਤਮ ਸੰਤਾਨ ਪੌਦੇ ਉਪਲੱਬਧ ਹੁੰਦੇ ਹਨ) ਇਹਨਾਂ ਵਿੱਚ ਕਈ ਪੀੜੀਆਂ ਤੱਕ ਸਵੈ ਪਰਾਗਣ ਉਦੋਂ ਤੱਕ ਕਰਦੇ ਰਹੀ ਦਾ ਹੈ ਜਦੋਂ ਤੱਕ ਕਿ ਸਮਰੂਪਤਾ (Uniformity) ਦੀ ਅਵਸਥਾ ਨਹੀਂ ਆ ਜਾਂਦੀ ਤਾਂ ਜੋ ਸੰਤਾਨਾਂ ਵਿੱਚ ਲੱਛਣ ਵੱਖਰੇ ਨਾ ਹੋ ਸਕਣ।
- (v) ਨਵੇਂ ਖੇਤੀ ਉਤਪਾਦਕ ਦਾ ਪਰੀਖਣ, ਤਿਆਗ ਅਤੇ ਵਪਾਰੀਕਰਨ (Testing, Release and Commercialisation of New Cultivars): ਨਵੇਂ ਚੁਣੇ ਗਏ ਵੰਸ਼ਕਰਮ ਦਾ ਉਹਨਾਂ ਦੇ ਉਤਪਾਦਨ, ਰੋਗ ਪ੍ਰਤੀਰੋਧਕਤਾ ਅਤੇ ਹੋਰ ਚੰਗੇ ਗੁਣਾਂ ਦੇ ਆਧਾਰ ਤੇ ਮੁਲਾਂਕਣ ਕੀਤਾ ਜਾਂਦਾ ਹੈ। ਮੁਲਾਂਕਣ ਕਰਨ ਲਈ ਇਹਨਾਂ ਪੌਦਿਆਂ ਨੂੰ ਖੇਜ ਵਾਲੇ ਖੇਤਾਂ ਜਿੱਥੇ ਕਿ ਇਹਨਾਂ ਲਈ ਆਦਰਸ਼ ਰਸਾਇਣਿਕ ਖਾਦਾਂ, ਸਿੰਚਾਈ ਅਤੇ ਹੋਰ ਫਸਲ ਪ੍ਰਬੰਧਣ ਪੱਧਰਿਆਂ ਵਰਤੀਆਂ ਜਾਂਦੀਆਂ ਹਨ, ਵਿੱਚ ਉਗਾ ਕੇ ਇਹਨਾਂ ਦੀ ਪੈਦਾਵਾਰ ਦਾ ਮੁਲਾਂਕਣ ਕੀਤਾ ਜਾਂਦਾ ਹੈ। ਖੇਜ ਵਾਲੇ ਖੇਤਾਂ ਵਿੱਚ ਮੁਲਾਂਕਣ ਤੋਂ ਬਾਅਦ ਪੌਦਿਆਂ ਦਾ ਪਰੀਖਣ ਸਾਰੇ ਦੇਸ਼ ਵਿੱਚ ਕਈ ਥਾਵਾਂ ਤੇ ਕਿਸਾਨਾਂ ਦੇ ਖੇਤਾਂ ਵਿੱਚ, ਘੱਟੋ-ਘੱਟ ਤਿੰਨ ਮੌਸਮਾਂ ਲਈ ਕੀਤਾ ਜਾਂਦਾ ਹੈ। ਚੁਣੀਆਂ ਗਈਆਂ ਥਾਵਾਂ ਦੇਸ਼ ਦੇ ਹਰ ਫਸਲੀ ਖੇਤਰ (Agroclimatic Zones) ਤੋਂ ਹੋਣੀ ਚਾਹੀਦੀਆਂ ਹਨ, ਜਿੱਥੇ ਕਿ ਫਸਲਾਂ ਆਮਤੌਰ 'ਤੇ ਉੱਗਾਈਆਂ ਜਾਂਦੀਆਂ ਹਨ। ਉਪਰੋਕਤ ਵਿਧੀ ਨਾਲ ਪੈਦਾ ਫਸਲ ਦੀ ਤੁਲਨਾ ਉਪਲੱਬਧ ਉੱਤਮ ਸਥਾਨਕ ਫਸਲ ਨਾਲ ਕਰਕੇ ਮੁਲਾਂਕਣ ਕੀਤਾ ਜਾਂਦਾ ਹੈ।



ਭਾਰਤ ਇੱਕ ਖੇਤੀਬਾੜੀ ਪ੍ਰਣਾਨ ਦੇਸ਼ ਹੈ। ਭਾਰਤ ਦੀ ਘਰੇਲੂ ਉਤਪਾਦ (GDP) ਦੀ ਲਗਭਗ 33% ਆਮਦਨ ਖੇਤੀਬਾੜੀ ਤੋਂ ਹੁੰਦੀ ਹੈ ਅਤੇ ਇਹ ਜਨਸੰਖਿਆ ਦੇ ਲਗਭਗ 62% ਵਿੱਚੋਂ ਨੂੰ ਰੋਜ਼ਗਾਰ ਪ੍ਰਦਾਨ ਕਰਦੀ ਹੈ। ਭਾਰਤ ਦੀ ਅਜ਼ਾਦੀ ਤੋਂ ਬਾਅਦ ਦੇਸ਼ ਦੇ ਅੱਗੇ ਸਭ ਤੋਂ ਵੱਡੀ ਚੁਣੌਤੀ ਉਸਦੀ ਵੱਧ ਰਹੀ ਜਨਸੰਖਿਆ ਲਈ ਢੁੱਕਵੀਂ ਮਾਤਰਾ ਵਿੱਚ ਆਹਾਰ ਦਾ ਉਤਪਾਦਨ ਕਰਨਾ ਸੀ। ਜਿਵੇਂ ਕਿ ਸਾਨੂੰ ਪਤਾ ਹੈ ਕਿ ਖੇਤੀਬਾੜੀ ਲਈ ਦੇਸ਼ ਵਿੱਚ ਸੀਮਿਤ ਭੂਮੀ ਹੀ ਉਪਲੱਬਧ ਹੈ। ਇਸ ਲਈ ਭਾਰਤ ਨੂੰ ਇਸ ਸੀਮਿਤ ਭੂਮੀ ਤੋਂ ਹੀ ਪ੍ਰਤੀ ਯੂਨਿਟ ਉਤਪਾਦਨ ਨੂੰ ਵਧਾਉਣ ਦੀ ਕੋਸ਼ਿਸ਼ ਕਰਨੀ ਪਵੇਗੀ। 1960 ਦੇ ਮੱਧ ਵਿੱਚ ਕਣਕ ਅਤੇ ਚੌਲਾਂ ਦੀਆਂ ਬਹੁਤ ਸਾਰੀਆਂ ਉੱਚ ਪੈਦਾਵਾਰ ਦੇਣ ਵਾਲੀਆਂ ਕਿਸਮਾਂ ਦਾ ਵਿਕਾਸ ਪੈਦਾ ਪ੍ਰਤਿਲਾਨ ਤਕਨੀਕਾਂ ਦੀ ਵਰਤੋਂ ਨਾਲ ਕੀਤਾ ਗਿਆ। ਇਸ ਦੇ ਨਤੀਜੇ ਵੱਜੋਂ ਭੇਜਨ ਉਤਪਾਦਨ ਵਿੱਚ ਤੇਜ਼ੀ ਨਾਲ ਵਾਧਾ ਹੋਇਆ। ਇਸ ਸਮੇਂ ਨੂੰ ਹੀ ਆਮਤੌਰ 'ਤੇ ਹਰੀ ਕ੍ਰਾਂਤੀ (Green Revolution) ਦੇ ਨਾਂ ਨਾਲ ਜਾਣਿਆ ਜਾਂਦਾ ਹੈ। ਚਿੱਤਰ 9.3 ਵਿੱਚ ਭਾਰਤ ਦੀਆਂ ਉੱਚ ਉਤਪਾਦਨ ਵਾਲੀਆਂ ਫਸਲਾਂ ਦੀਆਂ ਕਿਸਮਾਂ ਨੂੰ ਵਿਖਾਇਆ ਗਿਆ ਹੈ।

ਕਣਕ ਅਤੇ ਚੌਲ (Wheat and Rice) : 1960 ਤੋਂ 2000 ਤੱਕ ਦੇ ਸਾਲਾਂ ਦੌਰਾਨ ਕਣਕ ਦਾ ਉਤਪਾਦਨ 11 ਮਿਲੀਅਨ ਟਨ ਤੋਂ ਵੱਧ ਕੇ 75 ਮਿਲੀਅਨ ਟਨ ਹੋ ਗਿਆ ਜਦੋਂ ਕਿ ਚੌਲਾਂ ਦਾ ਉਤਪਾਦਨ 35 ਮਿਲੀਅਨ ਤੋਂ ਵੱਧ ਕੇ 89.5 ਮਿਲੀਅਨ ਟਨ ਤੱਕ ਪਹੁੰਚ ਗਿਆ। ਇਸਦਾ ਕਾਰਨ ਕਣਕ ਅਤੇ ਚੌਲਾਂ ਦੀਆਂ ਅਰਧ ਬੌਣੀਆਂ ਕਿਸਮਾਂ (Semi Dwarf Varieties) ਦਾ ਵਿਕਸਿਤ ਹੋਣਾ ਹੈ। ਮੈਕਸੀਕੋ ਸਥਿਤ ਕਣਕ ਅਤੇ ਧਾਨ ਲਈ ਅੰਤਰਰਾਸ਼ਟਰੀ ਕੇਂਦਰ (International Centre for Wheat and Maize) ਵਿੱਚ ਨੋਬਲ ਇਨਾਮ ਜੇਤੂ ਨੌਮੈਨ ਈ ਬੋਰਲੋਗ (Norman E. Borlaug) ਨੇ ਕਣਕ ਦੀ ਅਰਧ ਬੌਣੀ



(ਉ)



(ਅ)



(ਇ)



ਕਿਸਮ ਦਾ ਵਿਕਾਸ ਕੀਤਾ। 1963 ਵਿੱਚ ਸੋਨਾਲਿਕਾ (sonalika) ਅਤੇ ਕਲਿਆਨ ਸੋਨਾ (Kalyan Sona) ਦੀ ਉੱਚ ਉਤਪਾਦਨ ਅਤੇ ਰੋਗ ਪ੍ਰਤੀਰੋਧੀ ਕਈ ਕਿਸਮਾਂ ਦਾ ਵਿਕਾਸ ਕਰਕੇ ਉਹਨਾਂ ਦੀ ਵਰਤੋਂ ਭਾਰਤ ਦੇ ਕਣਕ ਪੈਦਾ ਕਰਨ ਵਾਲੇ ਖੇਤਰਾਂ ਵਿੱਚ ਕੀਤੀ ਗਈ। ਅਰਧ ਬੌਣੀਆਂ ਚੌਲਾਂ ਦੀਆਂ ਕਿਸਮਾਂ ਨੂੰ IR-8 (ਇੰਟਰਨੇਸ਼ਨਲ ਰਾਈਸ ਰਿਸਰਚ ਇੰਸਟੀਚਿਊਟ (IRRI), ਫਿਲੀਪੀਨ) ਅਤੇ ਥਾਈਜ਼ੁੰਗ ਨੋਟਿਵ -1 (ਤਾਈਵਾਨ ਤੋਂ) ਪੈਦਾ ਕੀਤਾ ਗਿਆ। 1966 ਵਿੱਚ ਇਹਨਾਂ ਪੈਦਾ ਕੀਤੀਆਂ ਕਿਸਮਾਂ ਨੂੰ ਵਰਤਿਆ ਗਿਆ। ਬਾਅਦ ਵਿੱਚ ਹੋਰ ਜ਼ਿਆਦਾ ਉਤਪਾਦਨ ਦੇਣ ਵਾਲੀਆਂ ਅਰਧ ਬੌਣੀਆਂ ਕਿਸਮਾਂ ਜਯਾ (Jaya) ਅਤੇ ਰਤਨਾ (Ratna) ਦਾ ਭਾਰਤ ਵਿੱਚ ਵਿਕਾਸ ਕੀਤਾ ਗਿਆ।

ਗੰਨਾ (Sugarcane) : ਸੈਕੋਰਮ ਬਾਰਬੇਰੀ (Saccharum Barberi) ਨੂੰ ਮੂਲ ਰੂਪ ਵਿੱਚ ਉੱਤਰੀ ਭਾਰਤ ਵਿੱਚ ਪੈਦਾ ਕੀਤਾ ਜਾਂਦਾ ਸੀ ਪਰ ਇਸ ਦੀ ਚੀਜ਼ ਦੀ ਮਾਤਰਾ ਅਤੇ ਉਤਪਾਦਨ ਯੋਗਤਾ ਬਹੁਤ ਹੀ ਘੱਟ ਸੀ। ਦੱਖਣੀ ਭਾਰਤ ਵਿੱਚ ਪੈਦਾ ਹੋਣ ਵਾਲਾ ਉਸ਼ਨਕਟਿਬੰਧੀ (Tropical) ਗੰਨਾ (ਸੈਕੋਰਮ ਆਫਿਸਿਨੇਰਮ) (Saccharum officinarum) ਦਾ ਤਣਾ ਮੋਟਾ ਸੀ ਅਤੇ ਇਸ ਵਿੱਚ ਚੀਜ਼ ਦੀ ਮਾਤਰਾ ਕਾਢੀ ਜ਼ਿਆਦਾ ਸੀ ਪਰ ਇਹ ਗੰਨਾ ਉੱਤਰੀ ਭਾਰਤ ਵਿੱਚ ਉੱਗ ਨਹੀਂ ਪਾਇਆ। ਇਹਨਾਂ ਦੋਨਾਂ ਕਿਸਮਾਂ ਦਾ ਸਫਲਤਾਪੂਰਵਕ ਸੰਕਰਨ ਕਰਵਾ ਕੇ ਅਜਿਹੀ ਕਿਸਮ ਪੈਦਾ ਕੀਤੀ ਗਈ ਜਿਸ ਵਿੱਚ ਇਛੁੱਤ ਗੁਣਾਂ ਜਿਵੇਂ ਉੱਚ ਪੈਦਾਵਾਰ, ਮੋਟਾ ਤਣਾ, ਚੀਜ਼ ਦੀ ਜ਼ਿਆਦਾ ਮਾਤਰਾ ਅਤੇ ਉੱਤਰੀ ਭਾਰਤ ਦੇ ਗੰਨਾ ਖੇਤਰਾਂ ਵਿੱਚ ਉੱਗਣ ਦੀ ਯੋਗਤਾ, ਮੌਜੂਦ ਸਨ।

ਜਵਾਰ (Millets) : ਭਾਰਤ ਵਿੱਚ ਮੱਕੀ, ਜਵਾਰ ਅਤੇ ਬਾਜਰਾ ਦੀਆਂ ਦੋਗਲੀਆਂ ਕਿਸਮਾਂ ਦਾ ਸਫਲਤਾਪੂਰਵਕ ਵਿਕਾਸ ਕੀਤਾ ਗਿਆ। ਦੋਗਲਾਕਰਨ ਦੇ ਨਤੀਜੇ ਵੱਜ਼ੋਂ ਕਈ ਪਾਣੀ ਦੀ ਘਾਟ ਦੇ ਪ੍ਰਤੀ ਪ੍ਰਤੀਰੋਧੀ ਉੱਚ ਪੈਦਾਵਾਰ ਵਾਲੀਆਂ ਕਿਸਮਾਂ ਦਾ ਵਿਕਾਸ ਕੀਤਾ ਗਿਆ।

9.2.2. ਰੋਗ ਪ੍ਰਤੀਰੋਧਕਤਾ ਲਈ ਪੌਦਾ ਪ੍ਰਜਣਨ

(Plant Breeding for Disease Resistance)

ਉੱਲੀ, ਜੀਵਾਣੂੰ ਅਤੇ ਵਿਸ਼ਾਣੂੰ ਰੋਗਜਨਕਾਂ ਦਾ ਇੱਕ ਵੱਡਾ ਸਮੂਹ ਉਸ਼ਨਕਟਿਬੰਧੀ ਜਲਵਾਯੂ ਵਿੱਚ ਉਗਾਈਆਂ ਜਾਣ ਵਾਲੀਆਂ ਡਸਲਾਂ ਦੀਆਂ ਜਾਂ ਜਾਤੀਆਂ ਨੂੰ ਪ੍ਰਭਾਵਿਤ ਕਰਦਾ ਹੈ। ਅਕਸਰ ਡਸਲਾਂ ਦੀ ਹਾਨੀ ਹੁੰਦੀ ਹੈ ਜੋ 20-30% ਤੱਕ ਜਾਂ ਕਦੇ-ਕਦੇ ਪੂਰੀ ਡਸਲ ਹੀ ਤਬਾਹ ਹੋ ਜਾਂਦੀ ਹੈ। ਇਸ ਤਰ੍ਹਾਂ ਦੇ ਹਾਲਤਾਂ ਵਿੱਚ ਰੋਗ ਪ੍ਰਤੀਰੋਧੀ ਕਿਸਮਾਂ ਦੇ ਪ੍ਰਜਣਨ ਅਤੇ ਵਿਕਾਸ ਨਾਲ ਭੇਜਨ ਉਤਪਾਦਨ ਵਧਾਇਆ ਜਾ ਸਕਦਾ ਹੈ। ਇਹ ਉੱਲੀਨਾਸ਼ਕਾਂ (Fungicides) ਅਤੇ ਜੀਵਾਣੂਨਾਸ਼ਕਾਂ (Bacteriocides) ਦੀ ਵਰਤੋਂ ਨੂੰ ਘਟਾ ਕੇ ਉਹਨਾਂ ਤੇ ਨਿਰਭਰਤਾ ਨੂੰ ਘੱਟ ਕਰਦਾ ਹੈ। ਪੋਸ਼ੀ (Host) ਪੌਦਿਆਂ ਦੀ ਪ੍ਰਤੀਰੋਧਕਤਾ ਉਸਦੀ ਰੋਗਜਨਕਾਂ ਨੂੰ ਰੋਗ ਪੈਦਾ ਕਰਨ ਤੋਂ ਰੋਕਣ ਦੀ ਯੋਗਤਾ ਹੈ ਅਤੇ ਇਸਦਾ ਨਿਰਧਾਰਨ ਪੋਸ਼ੀ ਪੌਦੇ (Host Plant) ਦੇ ਅਨੁਵੰਸ਼ਿਕ ਢਾਂਚੇ ਦੁਆਰਾ ਕੀਤਾ ਜਾਂਦਾ ਹੈ। ਪ੍ਰਜਣਨ ਦੀ ਕਿਰਿਆ ਅਪਨਾਉਣ ਤੋਂ ਪਹਿਲਾਂ ਰੋਗਕਾਰਕ ਜੀਵ ਦੇ ਬਾਰੇ ਜਾਣਕਾਰੀ ਅਤੇ ਉਸਦੇ ਫੈਲਣ ਦੀ ਕਾਰਜਵਿਧੀ ਦੀ ਜਾਣਕਾਰੀ ਹੋਣਾ ਬਹੁਤ ਮਹੱਤਵਪੂਰਨ ਹੈ। ਉੱਲੀ ਰਾਹੀਂ ਪੈਦਾ ਹੋਣ ਵਾਲੇ ਕੁਝ ਰੋਗਾਂ ਦੇ ਉਦਾਹਰਨ ਹਨ— ਕਣਕ ਦੀ ਭੂਰੀ ਕੰਗਿਆਰੀ (Brown Rust of Wheat), ਗੰਨੇ ਦਾ ਰੈਡ ਰਾਟ ਰੋਗ (Red Rot of Sugarcane) ਅਤੇ ਆਲੂਆਂ ਦਾ ਲੇਟ ਬਲਾਈਟ ਰੋਗ (Late Blight of Potatoes)। ਜੀਵਾਣੂੰ ਰਾਹੀਂ ਕਰੂਸੀਫਰ ਦਾ ਬਲੈਕ ਰਾਟ (Black Rot of Crucifers) ਅਤੇ ਵਿਸ਼ਾਣੂਆਂ ਰਾਹੀਂ ਤੰਬਾਕੂ ਦਾ ਮੌਜੈਕ ਰੋਗ (Tobacco Mosaic), ਟਰਨਿਪ ਦਾ ਮੌਜੈਕ ਰੋਗ (Turnip Mosaic), ਆਦਿ ਬੀਮਾਰੀਆਂ ਹਨ।

ਰੋਗ ਪ੍ਰਤੀਰੋਧਕਤਾ ਲਈ ਪ੍ਰਜਣਨ ਵਿਧੀਆਂ (Methods of Breeding for Disease Resistance) : ਪ੍ਰਜਣਨ, ਪਰੰਪਰਾਗਤ ਪ੍ਰਜਣਨ ਤਕਨੀਕਾਂ (ਜਿਹਨਾਂ ਦਾ ਵਰਣਨ ਪਹਿਲਾਂ ਕੀਤਾ ਜਾ ਚੁੱਕਿਆ ਹੈ) ਜਾਂ ਉੱਤ-ਪਰਿਵਰਤਨ (Mutation) ਰਾਹੀਂ ਕੀਤਾ ਜਾਂਦਾ ਹੈ। ਰੋਗ ਪ੍ਰਤੀਰੋਧਕਤਾ ਲਈ ਪ੍ਰਜਣਨ ਦੀ ਪਰੰਪਰਾਗਤ ਵਿਧੀ ਸੰਕਰਨ ਅਤੇ ਚੋਣ ਹੈ। ਇਸਦੇ ਪੜਾਅ ਉਸੇ ਤਰ੍ਹਾਂ ਦੇ ਹੀ ਹਨ। ਜਿਸ ਤਰ੍ਹਾਂ ਅਸੀਂ



ਊੱਚ ਪੈਦਾਵਾਰ ਪ੍ਰਾਪਤ ਕਰਨ ਲਈ ਪੌਦਾ ਪ੍ਰਜਣਨ ਵਿੱਚ ਅਪਣਾਉਂਦੇ ਹਨ। ਵਿਭਿੰਨ ਪੜਾਅ ਕ੍ਰਮਵਾਰ ਇਸ ਤਰ੍ਹਾਂ ਹਨ—ਪ੍ਰਤੀਰੋਧਕਤਾ ਸਰੋਤਾਂ ਲਈ ਜਣਨਦਵ ਨੂੰ ਛਾਣਨਾ, ਚੁਣੇ ਗਏ ਜਨਕਾਂ ਦਾ ਸੰਕਰਣ, ਦੋਗਲੀਆਂ ਕਿਸਮਾਂ (Hybrids) ਦੀ ਚੋਣ ਅਤੇ ਮੁਲਾਂਕਣ, ਅਤੇ ਨਵੀਂ ਕਿਸਮ ਦਾ ਪਰੀਖਣ ਤੇ ਉਸਨੂੰ ਪੈਦਾ ਕਰਨਾ।

ਦੋਗਲਾਕਰਨ (Hybridisation) ਅਤੇ ਚੋਣ (Selection) ਰਾਹੀਂ ਪੈਦਾ ਕੁਝ ਫਸਲਾਂ ਜੋ ਉੱਲੀਆਂ, ਜੀਵਾਣੂਆਂ ਅਤੇ ਵਿਸ਼ਾਨੂਆਂ ਦੇ ਪ੍ਰਤੀ ਰੋਗ ਪ੍ਰਤੀਰੋਧਕ ਹੁੰਦੀਆਂ ਹਨ, ਸਾਰਨੀ 9.1 ਵਿੱਚ ਵਿਖਾਈਆਂ ਗਈਆਂ ਹਨ।

ਸਾਰਨੀ 9.1

ਫਸਲ	ਕਿਸਮ	ਰੋਗ ਦੇ ਪ੍ਰਤੀ ਪ੍ਰਤੀਰੋਧਕ
ਕਣਕ (Wheat)	ਹਿਮਗਿਰੀ	ਪੱਤਾ ਅਤੇ ਧਾਰੀ ਕੰਗਿਆਰੀ ਹਿਲਬੰਟ
ਸਰ੍ਜੂ (Brassica)	ਪੂਸਾ ਸਵਾਰਨਿਮ (ਕਰਨ ਰਾਈ)	ਵਾਈਟ ਰਸਟ
ਫੁੱਲ ਗੋਭੀ (Cauliflower)	ਪੂਸਾ ਸ਼ੁਭਰਾ ਪੂਸਾ ਸਨੋਬਾਲ K-1	ਬਲੈਕ ਰਾਟ ਅਤੇ ਕਰਲ ਬਲਾਈਟ ਬਲੈਕ ਰਾਟ
ਲੋਬੀਆ (Cowpea)	ਪੂਸਾ ਕੋਮਲ	ਬੈਕਟੀਰੀਅਲ ਬਲਾਈਟ
ਮਿਰਚ (Chilli)	ਪੂਸਾ ਸਦਾਬਹਾਰ	ਚਿੱਲੀ ਮੋਜਾਇਕ ਵਾਇਰਸ, ਟੋਬਾਕੋ ਮੋਜਾਇਕ ਵਾਇਰਸ ਅਤੇ ਲੀਡ ਕਰਲ

ਪਰੰਪਰਾਗਤ ਪ੍ਰਜਣਨ ਵਿਭਿੰਨ ਫਸਲਾਂ ਦੀਆਂ ਕਿਸਮਾਂ ਅਤੇ ਉਹਨਾਂ ਦੀ ਜੰਗਲੀ ਜਾਤੀਆਂ ਵਿੱਚ ਸੀਮਿਤ ਸੰਖਿਆਂ ਵਿੱਚ ਮੌਜੂਦ ਰੋਗ ਪ੍ਰਤੀਰੋਧੀ ਜੀਨਾਂ ਕਾਰਨ ਜ਼ਿਆਦਾ ਸਫਲ ਨਹੀਂ ਹੁੰਦੀਆਂ। ਪੌਦਿਆਂ ਵਿੱਚ ਵਿਭਿੰਨ ਉਪਾਅ ਵਰਤ ਕੇ ਉਤ-ਪਰਿਵਰਤਨ ਨੂੰ ਪ੍ਰੋਗਿਤ ਕੀਤਾ ਜਾਂਦਾ ਹੈ ਅਤੇ ਬਾਅਦ ਵਿੱਚ ਪ੍ਰਤੀਰੋਧਕਤਾ ਲਈ ਪੌਦਾ ਪਦਾਰਥਾਂ ਦੀ ਸਕਰੀਨਿੰਗ ਕਰਨ ਤੇ ਇਛੁੱਕ ਜੀਨ ਦੀ ਪਹਿਚਾਣ ਪ੍ਰਾਪਤ ਹੋ ਜਾਂਦੀ ਹੈ। ਇਛੁੱਤ ਲੱਛਣਾਂ ਵਾਲੇ ਪੌਦੇ ਦੀ ਜਾਂ ਤਾਂ ਸਿੱਧੇ ਹੀ ਸੰਖਿਆ ਵਧਾਈ ਜਾ ਸਕਦੀ ਹੈ ਜਾਂ ਇਸਦੀ ਵਰਤੋਂ ਪ੍ਰਜਣਨ ਵਿੱਚ ਕੀਤੀ ਜਾ ਸਕਦੀ ਹੈ। ਪ੍ਰਜਣਨ ਦੀਆਂ ਹੋਰ ਵਿਧੀਆਂ ਜਿਹਨਾਂ ਦੀ ਵਰਤੋਂ ਕੀਤੀ ਜਾਂਦੀ ਹੈ— ਸੋਮਾਕਲੋਨਲ ਵੈਰੀਅਂਟ ਵਿਚਕਾਰ ਚੋਣ (Selection Amongst Somaclonal Variants) ਅਤੇ ਅਨੂਵੰਸ਼ਿਕ ਇੰਜੀਨੀਅਰਿੰਗ (Genetic Engineering)

ਉਤ-ਪਰਿਵਰਤਨ (Mutation) ਉਹ ਪ੍ਰਕਿਰਿਆ ਹੈ ਜਿਸ ਰਾਹੀਂ ਜੀਨ ਦੀ ਆਧਾਰ ਲੜੀ ਵਿੱਚ ਬਦਲਾਅ ਨਾਲ ਅਨੂਵੰਸ਼ਿਕ ਵਿਭਿੰਨਤਾਵਾਂ ਪੈਦਾ ਹੋ ਜਾਂਦੀਆਂ ਹਨ। (ਅਧਿਆਇ 5 ਵੇਖੋ)। ਇਸਦੇ ਨਤੀਜੇ ਵੱਜੋਂ ਨਵੇਂ ਲੱਛਣ (Traits) ਪੈਦਾ ਹੁੰਦੇ ਹਨ ਜੋ ਜਨਕਾਂ (ਮਾਪਿਆਂ) ਵਿੱਚ ਨਹੀਂ ਪਾਏ ਜਾਂਦੇ। ਉਤ-ਪਰਿਵਰਤਨ ਨੂੰ ਬਣਾਉਟੀ ਰੂਪ ਨਾਲ ਰਸਾਇਣਾਂ ਦੀ ਵਰਤੋਂ ਜਾਂ ਵਿਕਿਰਨਾਂ (ਜਿਵੇਂ ਗਾਮਾ ਵਿਕਿਰਨਾਂ) ਰਾਹੀਂ ਪ੍ਰੋਗਿਤ ਕੀਤਾ ਜਾ ਸਕਦਾ ਹੈ ਅਤੇ ਅਜਿਹੇ ਪੌਦਿਆਂ ਦੀ ਚੋਣ ਅਤੇ ਵਰਤੋਂ ਜਿਹਨਾਂ ਵਿੱਚ ਪ੍ਰਜਣਨ ਲਈ ਇਛੁੱਤ ਗੁਣ ਸਰੋਤ ਦੇ ਰੂਪ ਵਿੱਚ ਮੌਜੂਦ ਹੋਣ, ਉਤ-ਪਰਿਵਰਤਨ ਪ੍ਰਜਣਨ (Mutation Breeding) ਕਹਾਉਂਦਾ ਹੈ। ਮੂੰਗ ਬੀਨ ਵਿੱਚ ਜੋ ਪੀਲਾ ਮੋਜ਼ੈਕ ਵਾਇਰਸ (Yellow Mosaic Virus) ਅਤੇ ਪਾਊਡਰੀ ਮਿਲਡਾਊ (Powdery Mildew) ਲਈ ਰੋਗ ਪ੍ਰਤੀਰੋਧਕ ਯੋਗਤਾ ਹੈ, ਉਹ ਉਤ-ਪਰਿਵਰਤਨ ਰਾਹੀਂ ਪ੍ਰੋਗਿਤ ਸੀ।

ਵਿਭਿੰਨ ਫਸਲ ਜਾਤੀਆਂ ਦੇ ਕੁਝ ਜੰਗਲੀ ਸਬੰਧੀਆਂ ਵਿੱਚ ਕਈ ਪ੍ਰਤੀਰੋਧਕ ਲੱਛਣ ਪਾਏ ਗਏ ਪਰ ਇਹਨਾਂ ਦੀ ਪੈਦਾਵਾਰ ਬਹੁਤ ਹੀ ਘੱਟ ਹੁੰਦੀ ਹੈ। ਇਸ ਲਈ ਊੱਚ ਉਤਪਾਦਨ ਦੇਣ ਵਾਲੀਆਂ ਫਸਲਾਂ ਦੀਆਂ

ਜਾਤੀਆਂ ਵਿੱਚ ਪ੍ਰਤੀਰੋਧਕ ਜੀਨ ਮਿਲਾਉਣ ਦੀ ਲੋੜ ਹੈ। ਭਿੰਡੀ (Abelmoschus esculentus) ਵਿੱਚ ਪੀਲੇ ਮੌਜੈਕ ਵਾਇਰਸ ਦੇ ਪ੍ਰਤੀ ਪ੍ਰਤੀਰੋਧਕਤਾ ਇਸਦੀ ਜੰਗਲੀ ਜਾਤੀਆਂ ਤੋਂ ਲਈ ਗਈ ਹੈ। ਜਿਸ ਦੇ ਸਿੱਟੇ ਵੱਜੋਂ ਏ. ਐਸਕੁਲੈਟਸ (A.esculentus) ਦੀ ਇੱਕ ਨਵੀਂ ਕਿਸਮ ਪਰਭਨੀ ਕ੍ਰਾਂਤੀ (Parbhani Kranti) ਪੈਦਾ ਹੋਈ।

ਉਪਰੋਕਤ ਸਾਰੀਆਂ ਉਦਾਹਰਨਾਂ ਵਿੱਚ ਪ੍ਰਤੀਰੋਧਕ ਜੀਨ ਦੇ ਸਰੋਤ ਸ਼ਾਮਿਲ ਹਨ। ਇਹ ਜੀਨ ਉਸ ਫਸਲ ਦੀ ਜਾਤੀ ਜਾਂ ਸਬੰਧਤ ਜੰਗਲੀ ਜਾਤੀ ਦੇ ਹੁੰਦੇ ਹਨ ਜਿਨ੍ਹਾਂ ਦਾ ਰੋਗ ਪ੍ਰਤੀਰੋਧਕਤਾ ਲਈ ਪ੍ਰਤਿਲਾਨ ਕਰਵਾਇਆ ਜਾਂਦਾ ਹੈ। ਪ੍ਰਤੀਰੋਧਕ ਜੀਨਾਂ ਦਾ ਸਥਾਨਾਂਤਰਨ, ਨਿਸ਼ਾਨਾ (Target) ਅਤੇ ਸਰੋਤ (Source) ਪੌਦਿਆਂ ਵਿਚਕਾਰ ਲਿੰਗੀ ਸੰਕਰਨ ਤੋਂ ਬਾਅਦ ਚੋਣ ਰਾਹੀਂ ਕੀਤਾ ਜਾਂਦਾ ਹੈ।

9.2.3. ਕੀਟਾਂ ਦੇ ਪ੍ਰਤੀ ਪ੍ਰਤੀਰੋਧਕਤਾ ਦੇ ਵਿਕਾਸ ਲਈ ਪੌਦਾ ਪ੍ਰਤਿਲਾਨ

(Plant Breeding For Developing Resistance to Insect Pests)

ਫਸਲੀ ਪੌਦਿਆਂ ਅਤੇ ਫਸਲ ਉਤਪਾਦਾਂ ਦੇ ਵੱਡੇ ਪੈਮਾਨੇ ਤੇ ਨਸ਼ਟ ਹੋ ਜਾਣ ਦਾ ਇੱਕ ਪ੍ਰਮੁੱਖ ਕਾਰਨ ਕੀਟਾਂ (Insects) ਅਤੇ ਪੀੜੜਕਾਂ (Pests) ਦਾ ਹਮਲਾ (Infestation) ਹੈ। ਮੌਜ਼ਬਾਨ ਫਸਲੀ ਪੌਦਿਆਂ ਵਿੱਚ ਕੀਟ ਪ੍ਰਤੀਰੋਧਕਤਾ ਬਾਹਰੀ ਬਣਤਰ (Morphological), ਜੈਵ ਰਸਾਇਣ (Biochemical) ਜਾਂ ਸਰੀਰ ਕਾਰਜਾਤਮਕ (Physiological) ਲੱਛਣਾਂ ਕਰਕੇ ਹੁੰਦਾ ਹੈ। ਜਿਆਦਾਤਰ ਪੌਦਿਆਂ ਵਿੱਚ ਪੱਤਿਆਂ ਉੱਤੇ ਵਾਲਾਂ ਵਰਗੀਆਂ ਰਚਨਾਵਾਂ (Hairy) ਪੀੜੜਕਾਂ ਦੇ ਪ੍ਰਤੀ ਪ੍ਰਤੀਰੋਧਕਤਾ ਲਈ ਹੁੰਦੀਆਂ ਹਨ ਜਿਵੇਂ ਕਪਾਹ ਵਿੱਚ ਜੈਸਿਡ (Jassids) ਅਤੇ ਕਣਕ ਵਿੱਚ ਸੀਰੀਅਲ ਲੀਫ ਬੀਟਲ ਪ੍ਰਤੀ ਪ੍ਰਤੀਰੋਧਕਤਾ (Cereal Leaf Beetle)। ਕਣਕ ਦੇ ਵਿਸ਼ੇਸ਼ ਤਰ੍ਹਾਂ ਦੇ ਤਣੇ ਕਾਰਨ ਸਟੇਮ ਸਾਫਲਾਈ (Stem Sawfly) ਇਸਦੇ ਨੇੜੇ ਨਹੀਂ ਆਉਂਦੀ ਅਤੇ ਚਿਕਨੇ ਪੱਤੇ ਵਾਲੀਆਂ ਨੈਕਟਰ ਰਹਿਤ ਕਪਾਹ ਦੀ ਕਿਸਮਾਂ ਬਾਲਵਰਮ (Bollworms) ਨੂੰ ਆਪਣੇ ਵੱਲ ਆਕਰਸ਼ਿਤ ਨਹੀਂ ਕਰਦੀਆਂ। ਮੱਕੀ ਵਿੱਚ ਉੱਚ ਐਸਪਾਰਟਿਕ ਐਸਿਡ, ਘੱਟ ਨਾਈਟਰੋਜਨ ਅਤੇ ਚੀਨੀ ਦੀ ਮਾਤਰਾ ਮੱਕੀ ਦੇ ਤਣੇ ਨੂੰ ਸਟੇਮ ਬੋਰ (Stem Borers) ਪ੍ਰਤੀ ਪ੍ਰਤੀਰੋਧਕਤਾ ਪ੍ਰਦਾਨ ਕਰਦੀ ਹੈ।

ਪੀੜੜਕ ਪ੍ਰਤੀਰੋਧਕਤਾ ਲਈ ਪ੍ਰਤਿਲਾਨ ਵਿਧੀਆਂ ਦੇ ਉਹੀ ਪੜਾਅ ਵਰਤੇ ਜਾਂਦੇ ਹਨ ਜੋ ਹੋਰ ਚੰਗੇ ਗੁਣਾਂ ਨੂੰ ਪ੍ਰਾਪਤ ਕਰਨ ਲਈ ਵਰਤੇ ਜਾਂਦੇ ਹਨ ਜਿਵੇਂ ਕਿ ਉਤਪਾਦਨ, ਗੁਣਵੱਤਾ, ਆਦਿ ਜਿਨ੍ਹਾਂ ਦਾ ਵਰਣਨ ਪਹਿਲਾਂ ਕੀਤਾ ਜਾ ਚੁੱਕਿਆ ਹੈ। ਪ੍ਰਤੀਰੋਧਕ ਜੀਨਾਂ ਦਾ ਸਰੋਤ ਉਗਾਈਆਂ ਜਾਣ ਵਾਲੀਆਂ ਕਿਸਮਾਂ ਜਾਂ ਫਸਲ ਅਤੇ ਇਸਦੇ ਜੰਗਲੀ ਸਬੰਧੀਆਂ ਦਾ ਜਣਨਦ੍ਰਵ ਸੰਗ੍ਰਹਿ ਹੈ। ਦੋਗਲਾਕਰਨ ਅਤੇ ਚੋਣ ਰਾਹੀਂ ਪੈਦਾ ਕ੃ਝ ਫਸਲਾਂ ਜੋ ਕੀਟਾਂ ਅਤੇ ਪੀੜੜਕਾਂ ਦੇ ਪ੍ਰਤੀ ਰੋਗ ਪ੍ਰਤੀਰੋਧ ਹੁੰਦੀਆਂ ਹਨ, ਸਾਰਨੀ 9.2 ਵਿੱਚ ਵਿਖਾਈਆਂ ਗਈਆਂ ਹਨ।

ਸਾਰਨੀ 9.2

ਫਸਲ	ਕਿਸਮ	ਕੀਟ ਪੀੜੜਕ
ਬਰਾਸੀਕਾ (ਰੈਪਸੀਡ ਮਸਟਰਡ)	ਪੂਸਾ ਗੌਰਵ	ਐਫਿਡ
ਚਪਟੇ ਬੀਨ	ਪੂਸਾ ਸੇਮ 2 ਪੂਸਾ ਸੇਮ 3	ਜੈਸਿਡ, ਐਫਿਡ ਅਤੇ ਫਲ
(ਭਿੰਡੀ)	ਪੂਸਾ ਸਵਾਮੀ ਪੂਸਾ A-4	ਤਣਾ ਅਤੇ ਫਲ



9.2.4. ਉਨੱਤ ਬੋਜਨ ਗੁਣਵੱਤਾ ਲਈ ਪੌਦਾ ਪ੍ਰਯਾਨ

(Plant Breeding for Improved Food Quality)

ਸੰਸਾਰ ਵਿੱਚ ਲਗਭਗ 840 ਮਿਲੀਅਨ ਲੋਕਾਂ ਨੂੰ ਉਨ੍ਹਾਂ ਦੀ ਰੋਜ਼ਾਨਾ ਬੋਜਨ ਅਤੇ ਪੋਸ਼ਣ ਸਬੰਧੀ ਲੋੜਾਂ ਦੀ ਪੂਰਤੀ ਲਈ ਉਚਿਤ ਆਹਾਰ ਪ੍ਰਾਪਤ ਨਹੀਂ ਹੁੰਦਾ। ਇਸ ਸੰਖਿਆਂ ਤੋਂ ਕਿਤੇ ਜ਼ਿਆਦਾ ਲੋਕ (ਲਗਭਗ ਤਿੰਨ ਬਿਲੀਅਨ) ਸੂਖਮਪੋਸ਼ਕ ਤੱਤਾਂ (Micronutrient), ਪ੍ਰੋਟੀਨ ਅਤੇ ਵਿਟਾਮਿਨ ਦੀ ਕਮੀ ਜਾਂ ਛਿੱਪੀ ਭੁਖ (Hidden Hunger) ਦੇ ਸ਼ਿਕਾਰ ਹਨ, ਕਿਉਂਕਿ ਇਹ ਲੋਕ ਫਲ, ਸਬਜ਼ੀਆਂ, ਫਲੀਆਂ, ਮੱਛੀਆਂ ਅਤੇ ਮੀਟ ਆਦਿ ਨੂੰ ਉਚਿਤ ਮਾਤਰਾ ਵਿੱਚ ਨਹੀਂ ਖੜਕ ਕਰਦੇ। ਬੋਜਨ ਜਿਸ ਵਿੱਚ ਲੋੜੀਂਦੇ ਸੂਖਮਪੋਸ਼ਕ ਤੱਤਾਂ, ਵਿਸ਼ੇਸ਼ਕਰ ਵਿਟਾਮਿਨ A, ਆਇਓਡੀਨ ਅਤੇ ਜ਼ਿੰਕ ਦੀ ਘਾਟ ਹੁੰਦੀ ਹੈ, ਉਸ ਨਾਲ ਰੋਗ ਪੈਦਾ ਹੋਣ ਦਾ ਮੌਕਾ ਵੱਧ ਜਾਂਦਾ ਹੈ, ਨਤੀਜੇ ਵੱਜੋਂ ਜੀਵਨ ਕਾਲ ਅਤੇ ਮਾਨਸਿਕ ਸਮਰੱਥਾ ਘੱਟ ਜਾਂਦੀ ਹੈ।

ਜੈਵ ਸੁਰੱਖਿਅਤ ਪ੍ਰਬੰਧਣ (Bio Fortification) : ਵਿਟਾਮਿਨ ਅਤੇ ਖਣਿਜ ਦੇ ਉੱਚ ਪੱਧਰ ਨਾਲ ਭਰਪੂਰ ਜਾਂ ਉੱਚ ਪ੍ਰੋਟੀਨ ਅਤੇ ਸਿਹਤਮੰਦ ਚਰਬੀ ਵਾਲੀਆਂ ਫਸਲਾਂ ਦਾ ਪ੍ਰਯਾਨ ਜਨ ਸਿਹਤ ਨੂੰ ਸੁਧਾਰਨ ਦਾ ਇੱਕ ਮਹੱਤਵਪੂਰਨ ਉਪਰਾਲਾ ਹੈ। ਉਨੱਤ ਪੋਸ਼ਕ ਗੁਣਵੱਤਾ ਲਈ ਪ੍ਰਯਾਨ ਕਰਨ ਦੇ ਹੇਠ ਲਿਖੇ ਉਦੇਸ਼ ਹਨ—

- (i) ਪ੍ਰੋਟੀਨ ਅੰਸ਼ ਅਤੇ ਗੁਣਵੱਤਾ
- (ii) ਤੇਲ ਅੰਸ਼ ਅਤੇ ਗੁਣਵੱਤਾ
- (iii) ਵਿਟਾਮਿਨ ਅੰਸ਼
- (iv) ਸੂਖਮਪੋਸ਼ਕ ਅਤੇ ਖਣਿਜ ਅੰਸ਼

ਪਹਿਲਾਂ ਤੋਂ ਮੌਜੂਦ ਮੱਕੀ ਦੀ ਦੋਗਲੀ ਕਿਸਮ ਦੀ ਤੁਲਨਾ ਵਿੱਚ ਸੰਨ 2000 ਵਿੱਚ ਪੈਦਾ ਮੱਕੀ ਦੀ ਦੋਗਲੀ ਕਿਸਮ ਵਿੱਚ ਅਮੀਨੋ ਐਸਿਡ, ਲਾਈਸਿਨ (Lysine) ਅਤੇ ਟਰੀਪੋਟੈਫੈਨ (Tryptophan) ਦੀ ਦੁਗਣੀ ਮਾਤਰਾ ਵਿਕਸਿਤ ਕੀਤੀ ਗਈ। ਕਣਕ ਦੀ ਕਿਸਮ ਐਟਲਸ 66 (Atlas 66) ਜਿਸ ਵਿੱਚ ਉੱਚ ਪ੍ਰੋਟੀਨ ਅੰਸ਼ ਹੈ, ਦੀ ਵਰਤੋਂ ਕਣਕ ਦੀ ਉਨੱਤ ਕਿਸਮ ਤਿਆਰ ਕਰਨ ਲਈ ਦਾਤਾ (Donor) ਦੀ ਤਰ੍ਹਾਂ ਕੀਤੀ ਗਈ। ਲੋਹਾ ਤੱਤ ਨਾਲ ਭਰਪੂਰ ਧਾਨ ਦੀ ਕਿਸਮ ਨੂੰ ਵਿਕਸਿਤ ਕਰਨਾ ਹੁਣ ਸੰਭਵ ਹੋ ਗਿਆ ਹੈ। ਇਸ ਵਿੱਚ ਆਮ ਵਰਤੋਂ ਵਿੱਚ ਲਿਆਈ ਜਾਂਦੀ ਕਿਸਮਾਂ ਦੀ ਤੁਲਨਾ ਵਿੱਚ ਲੋਹਾ ਤੱਤ ਦੀ ਮਾਤਰਾ ਪੰਜ ਗੁਣਾ ਜ਼ਿਆਦਾ ਹੁੰਦੀ ਹੈ।

ਬਾਰਤੀ ਖੇਤੀਬਾੜੀ ਖੇਜ ਸੰਸਥਾ, ਨਵੀਂ ਦਿੱਲੀ ਨੇ ਬਹੁਤ ਸਾਰੀਆਂ ਸਬਜ਼ੀਆਂ ਦੀਆਂ ਫਸਲਾਂ ਪੈਦਾ ਕੀਤੀਆਂ ਹਨ, ਜਿਨ੍ਹਾਂ ਵਿੱਚ ਵਿਟਾਮਿਨ ਅਤੇ ਖਣਿਜ ਜ਼ਿਆਦਾ ਮਾਤਰਾ ਵਿੱਚ ਹੁੰਦੇ ਹਨ ਜਿਵੇਂ ਵਿਟਾਮਿਨ A ਨਾਲ ਭਰਪੂਰ ਗਾਜਰ, ਪਾਲਕ, ਕੱਦੂ; ਵਿਟਾਮਿਨ C, ਭਰਪੂਰ ਕਰੇਲਾ, ਬਾਘੂ, ਸਰੋਂ, ਟਮਾਟਰ; ਪਾਲਕ ਅਤੇ ਬਾਘੂ ਵਿੱਚ ਲੋਹਾ ਤੇ ਕੈਲਸੀਅਮ। ਲੋਹਾ ਅਤੇ ਕੈਲਸੀਅਮ ਭਰਪੂਰ ਪਾਲਕ ਅਤੇ ਬਾਘੂ; ਅਤੇ ਪ੍ਰੋਟੀਨ ਭਰਪੂਰ ਫਲੀਆਂ-ਬੱਚੜ, ਲਬਲਬ, ਫਰੈਂਚ ਅਤੇ ਗਾਰਡਨ ਮਟਰ (broad, lablab, french and garden peas) ਬਰਾਡ ਬੀਂਸ, ਲਬਲਬ (LabLab), ਫਰੈਂਚ (French) ਤੇ ਗਾਰਡਨ ਮਟਰ (Garden Peas) ਵਿੱਚ ਪ੍ਰੋਟੀਨ ਜ਼ਿਆਦਾ ਮਾਤਰਾ ਵਿੱਚ ਪਾਏ ਜਾਂਦੇ ਹਨ।

9.3 ਇੱਕ ਸੈਲੈਂ ਪ੍ਰੋਟੀਨ [Single Cell Protein (SCP)]

ਮਨੁੱਖਾਂ ਅਤੇ ਪਸੂਆਂ ਦੀ ਜਨਸੰਖਿਆ ਜਿਸ ਦਰ ਨਾਲ ਵੱਧ ਰਹੀ ਹੈ, ਅਨਾਜ, ਦਾਲਾਂ, ਸਬਜ਼ੀਆਂ, ਫਲਾਂ ਆਦਿ ਦੇ ਪਰੰਪਰਾਗਤ ਖੇਤੀਬਾੜੀ ਉਤਪਾਦਨ ਢੰਗ ਨਾਲ ਉਨ੍ਹਾਂ ਦੀ ਆਹਾਰ ਸਬੰਧੀ ਮੰਗ ਨੂੰ ਪੂਰਾ ਨਹੀਂ ਕੀਤਾ ਜਾ ਸਕਦਾ। ਦਾਣਿਆਂ ਤੋਂ ਮਾਸ ਵਾਲੀ ਖੁਰਾਕ ਵੱਲ ਝੁਕਾਅ ਵਧਣ ਦੇ ਕਾਰਨ ਵੀ ਅਨਾਜਾਂ (Cereals) ਦੀ ਮੰਗ ਵੱਧ ਰਾਈ ਹੈ ਕਿਉਂਕਿ ਪਸੂਆਂ ਦੀ ਦੇਖਭਾਲ ਦੇ ਦੌਰਾਨ ਇੱਕ ਕਿਲੋਗ੍ਰਾਮ ਮਾਸ ਪੈਦਾ ਕਰਨ ਲਈ

3-10 ਕਿਲੋਗ੍ਰਾਮ ਦਾਣਿਆਂ ਦੀ ਲੋੜ ਪੈਂਦੀ ਹੈ। 25% ਤੋਂ ਵੀ ਵੱਧ ਮਨੁੱਖੀ ਜਨਸੰਖਿਆ ਭੁੱਖ ਅਤੇ ਕੁਪੋਸ਼ਣ ਦਾ ਸ਼ਿਕਾਰ ਹੈ। ਪਸੂ ਅਤੇ ਮਨੁੱਖੀ ਪੋਸ਼ਣ ਲਈ ਪ੍ਰੋਟੀਨ ਦੇ ਬਦਲਵੇਂ ਸਰੋਤਾਂ ਵਿੱਚੋਂ ਇੱਕ ਇੱਕਲਾ ਸੈਲ ਪ੍ਰੋਟੀਨ (SCP) ਹੈ।

ਪ੍ਰੋਟੀਨ ਦੇ ਵਧੀਆ ਸਰੋਤਾਂ ਦੇ ਰੂਪ ਵਿੱਚ ਸੂਬਖਮਜੀਵਾਂ ਦਾ ਵੱਡੇ ਪੈਮਾਨੇ ਤੇ ਉਤਪਾਦਨ ਕੀਤਾ ਜਾ ਰਿਹਾ ਹੈ। ਸੂਬਖਮਜੀਵ ਜਿਵੇਂ ਸਪਾਈਰੂਲਾਈਨਾ (Spirulina) ਨੂੰ ਆਲੂ ਸੰਸਾਧਨ ਸਯੰਤਰ ਤੋਂ ਨਿਕਲੇ ਪਾਣੀ (ਜਿਸ ਵਿੱਚ ਸਟਾਰਚ ਹੈ), ਘਾਹਵੂਸ (Straw), ਸੀਰਾ (Molasses), ਪਸੂ ਖਾਦ (Animal Manure) ਅਤੇ ਇੱਥੋਂ ਤੱਕ ਕੀ ਸੀਵੇਜ ਦੇ ਪਾਣੀ ਨਾਲ (Sewage) ਆਸਾਨੀ ਨਾਲ ਉਗਾਇਆ ਜਾ ਸਕਦਾ ਹੈ ਤਾਂ ਜੋ ਇਹ ਵੱਡੀ ਮਾਤਰਾ ਵਿੱਚ ਪ੍ਰਾਪਤ ਹੋ ਸਕੇ। ਸਪਾਈਰੂਲਾਈਨਾ ਵਿੱਚ ਪ੍ਰੋਟੀਨ, ਚਰਬੀ, ਕਾਰਬੋਹਾਈਡਰੇਟ ਅਤੇ ਵਿਟਾਮਿਨ ਕਾਫ਼ੀ ਮਾਤਰਾ ਵਿੱਚ ਮੌਜੂਦ ਹੁੰਦੇ ਹਨ। ਇਸ ਦੀ ਵਰਤੋਂ ਵਾਤਾਵਰਨੀ ਪ੍ਰਦੂਸ਼ਣ ਨੂੰ ਵੀ ਘੱਟ ਕਰਦੀ ਹੈ।

ਗਣਨਾ ਕੀਤੀ ਗਈ ਹੈ ਕਿ ਪ੍ਰਤੀਦਿਨ 250 ਕਿਲੋਗ੍ਰਾਮ ਭਾਰ ਵਾਲੀ ਗਾਂ 200 ਗ੍ਰਾਮ ਪ੍ਰੋਟੀਨ ਪੈਦਾ ਕਰਦੀ ਹੈ। ਇਨ੍ਹੇ ਹੀ ਸਮੇਂ ਵਿੱਚ 250 ਗ੍ਰਾਮ ਸੂਬਖਮਜੀਵ ਜਿਵੇਂ ਮਿਥਾਅਲੋਫਿਲਸ ਮਿਥਾਅਲੋਟੋਪਸ (Methylophilus methylotropus) ਆਪਣੀ ਜੀਵਧੁੰਜ ਉਤਪਾਦਨ ਦੀ ਉੱਚ ਦਰ 'ਤੇ ਵਾਧਾ ਕਰਕੇ 25 ਟਨ ਪ੍ਰੋਟੀਨ ਪੈਦਾ ਕਰ ਸਕਦੀ ਹੈ। ਅਸਲ ਵਿੱਚ ਜ਼ਿਆਦਾਤਰ ਲੋਕਾਂ ਦੁਆਰਾ ਮਸ਼ਰੂਮ ਭੋਜਨ ਦੇ ਰੂਪ ਵਿੱਚ ਖਾਧਾ ਜਾਣ ਲੱਗਿਆ ਹੈ। ਇਸ ਲਈ ਵੱਡੇ ਪੈਮਾਨੇ ਤੇ ਮਸ਼ਰੂਮ ਕਲਚਰ ਇੱਕ ਵੱਧਦਾ ਹੋਇਆ ਉਦਯੋਗ ਬਣਦਾ ਜਾ ਰਿਹਾ ਹੈ ਜਿਸ ਨਾਲ ਇਹ ਵਿਸ਼ਵਾਸ ਕੀਤਾ ਜਾਣ ਲੱਗਿਆ ਹੈ ਕਿ ਸੂਬਖਮਜੀਵ ਵੀ ਭੋਜਨ ਦੇ ਤੌਰ 'ਤੇ ਸਵੀਕਾਰ ਕੀਤੇ ਜਾਣਗੇ।

9.4 ਟਿਸੂ ਕਲਚਰ [Tissue Culture]

ਚੁੱਕਵੀ ਅਤੇ ਉੱਨਤ ਕਿਸਮ ਦੀਆਂ ਫਸਲਾਂ ਪ੍ਰਦਾਨ ਕਰਨ ਵਾਲੀ ਯੋਗ ਪ੍ਰਣਾਲੀ ਰਾਹੀਂ ਭੋਜਨ ਦੀ ਵੱਧਦੀ ਹੋਈ ਮੰਗ ਨੂੰ ਪੂਰਾ ਕਰਨ ਲਈ ਜਦੋਂ ਸਾਡੀਆਂ ਪਰੰਪਰਾਗਤ ਪ੍ਰਜਣਨ ਤਕਨੀਕਾਂ ਅਸਫਲ ਹੋ ਗਈਆਂ ਉਦੋਂ ਇੱਕ ਨਵੀਂ ਤਕਨੀਕ ਦਾ ਜਨਮ ਹੋਇਆ ਜਿਸਨੂੰ ਟਿਸੂ ਕਲਚਰ ਕਹਿੰਦੇ ਹਨ। ਟਿਸੂ ਕਲਚਰ ਤੋਂ ਕੀ ਭਾਵ ਹੈ? 1950 ਦੇ ਦੌਰਾਨ ਵਿਗਿਆਨਕਾਂ ਨੇ ਇਹ ਜਾਣ ਲਿਆ ਸੀ ਕਿ ਪਨੀਰੀ ਤੋਂ (Explants) ਇੱਕ ਪੂਰਨ ਪੈਦਾ ਪੁਨਰਜਨਿਤ (Regenerated) ਕੀਤਾ ਜਾ ਸਕਦਾ ਹੈ। ਜਿਵੇਂ ਪੈਂਦੇ ਦਾ ਕੋਈ ਭਾਗ ਲੈ ਕੇ ਉਸਨੂੰ ਵਿਸ਼ੇਸ਼ ਪੋਸ਼ਕ ਤੱਤਾਂ ਨਾਲ ਭਰਪੂਰ ਮਾਧਿਅਮ ਵਿੱਚ ਰੋਗਾਣੂਰਹਿਤ ਸਥਿਤੀ ਵਿੱਚ ਇੱਕ ਟੈਸਟ ਟਿਊਬ/ਪਰਖਨਲੀ ਵਿੱਚ ਉੱਗਣ ਦਿੱਤਾ ਗਿਆ। ਪੈਂਦੇ ਦੇ ਕਿਸੇ ਭਾਗ ਤੋਂ ਪੂਰਨ ਪੈਦਾ ਵਿਕਸਿਤ ਕਰਨ ਦੀ ਇਸ ਯੋਗਤਾ ਨੂੰ ਪੂਰਨਸ਼ਕਤੀ (Totipotency) ਕਹਿੰਦੇ ਹਨ। ਇਸਦੇ ਬਾਰੇ ਵਿਸਥਾਰ ਵਿੱਚ ਤੁਸੀਂ ਵੱਡੀਆਂ ਜਮਾਤਾਂ ਵਿੱਚ ਪੜ੍ਹੋਗੇ। ਇੱਥੋਂ ਇਸ ਗੱਲ 'ਤੇ ਧਿਆਨ ਦੇਣ ਦੀ ਲੋੜ ਹੈ ਕਿ ਪੋਸ਼ਕ ਮਾਧਿਅਮ, ਕਾਰਬਨ ਸਰੋਤ—ਜਿਵੇਂ ਸੁਕਰੋਜ਼ ਅਤੇ ਅਕਾਰਬਨਿਕ ਲੂਣ, ਵਿਟਾਮਿਨ, ਐਮੀਨੋ ਐਸਿਡ ਅਤੇ ਵਾਧਾ ਨਿਯੰਤਰਕ ਜਿਵੇਂ—ਆਕਸਿਨ, ਸਾਈਟੋਕਾਈਨਿਨ ਆਦਿ ਪ੍ਰਦਾਨ ਕਰਨ। ਇਨ੍ਹਾਂ ਵਿਧੀਆਂ ਦੀ ਵਰਤੋਂ ਕਰਕੇ ਬਹੁਤ ਹੀ ਘੱਟ ਸਮੇਂ ਵਿੱਚ ਹਜ਼ਾਰਾਂ ਪੌਦਿਆਂ ਨੂੰ ਪ੍ਰਾਪਤ ਕੀਤਾ ਜਾ ਸਕਦਾ ਹੈ। ਟਿਸੂ ਕਲਚਰ ਰਾਹੀਂ ਹਜ਼ਾਰਾਂ ਦੀ ਸੰਖਿਆ ਵਿੱਚ ਪੌਦਿਆਂ ਨੂੰ ਪੈਦਾ ਕਰਨ ਦੀ ਵਿਧੀ ਸੂਬਖਮ ਫੈਲਾਅ (Micro Propagation) ਕਹਾਉਂਦੀ ਹੈ। ਇਸ ਤਰ੍ਹਾਂ ਪੈਦਾ ਹੋਇਆ ਹਰੇਕ ਪੈਦਾ ਅਨੁਵੰਸ਼ਿਕ ਰੂਪ ਨਾਲ ਉਸ ਮੂਲ ਪੈਂਦੇ ਦੇ ਸਮਾਨ ਹੀ ਹੁੰਦਾ ਹੈ ਜਿੱਥੋਂ ਇਹ ਪੈਦਾ ਹੋਏ ਹੁੰਦੇ ਹਨ। ਇਹ ਸੋਮਾਕਲੋਨ (Somaclones) ਕਹਾਉਂਦੇ ਹਨ। ਜ਼ਿਆਦਾਤਰ ਮਹੱਤਵਪੂਰਨ ਭੋਜਨ-ਪੌਦਿਆਂ ਜਿਵੇਂ ਟਮਾਟਰ, ਕੇਲਾ, ਸੇਬ ਆਦਿ ਦਾ ਵੱਡੇ ਪੈਮਾਨੇ ਤੇ ਉਤਪਾਦਨ ਇਸ ਵਿਧੀ ਨਾਲ ਕੀਤਾ ਜਾਂਦਾ ਹੈ। ਕਿਸੇ ਟਿਸੂ ਕਲਚਰ ਪ੍ਰਯੋਗਸ਼ਾਲਾ ਵਿੱਚ ਤੁਸੀਂ ਆਪਣੇ ਅਧਿਆਪਕ ਦੇ ਨਾਲ ਜਾਓ ਤਾਂ ਜੋ ਤੁਸੀਂ ਉਸ ਕਿਰਿਆ ਨੂੰ ਸਮਝ ਸਕੋ ਅਤੇ ਉਸਦੀ ਪ੍ਰਸੰਸਾ ਕਰ ਸਕੋ।



ਇਸ ਵਿਧੀ ਦਾ ਹੋਰ ਮਹੱਤਵਪੂਰਨ ਉਪਯੋਗ ਰੋਗੀ ਪੌਦੇ ਤੋਂ ਸਿਹਤਮੰਦ ਪੌਦਾ ਪ੍ਰਾਪਤ ਕਰਨਾ ਹੈ। ਹਾਲਾਂਕਿ ਪੌਦਾ ਵਿਸ਼ਾਣੂ ਨਾਲ ਲਾਗਗ੍ਰਸਤ ਹੈ ਪਰ ਇਸਦਾ ਮੇਰੀਸਟਮ (Meristem ਸਿਖਰ ਅਤੇ ਐਗਜ਼ੀਲਰੀ) ਵਿਸ਼ਾਣੂ ਤੋਂ ਰਹਿਤ ਹੈ। ਇਸ ਲਈ ਮੇਰੀਸਟਮ ਨੂੰ ਵੱਖ ਕਰਕੇ ਇਨ ਵਿਟਰੋ (In Vitro) ਉਗਾ ਕੇ ਵਿਸ਼ਾਣੂ ਰਹਿਤ ਪੌਦਾ ਤਿਆਰ ਕੀਤਾ ਜਾਂਦਾ ਹੈ। ਵਿਗਿਆਨੀਆਂ ਨੂੰ ਕੇਲਾ, ਗੰਨਾ, ਆਲੂ ਆਦਿ ਦੇ ਮੇਰੀਸਟਮ ਦਾ ਕਲਚਰ ਤਿਆਰ ਕਰਨ ਵਿੱਚ ਸਫ਼ਲਤਾ ਮਿਲੀ ਹੈ।

ਇੱਥੋਂ ਤੱਕ ਕਿ ਵਿਗਿਆਨੀਆਂ ਨੇ ਪੌਦਿਆਂ ਤੋਂ ਇੱਕਲੇ ਸੈੱਲ ਵੱਖਰੇ ਕੀਤੇ ਹਨ ਅਤੇ ਉਨ੍ਹਾਂ ਦੀ ਸੈੱਲ ਭਿੱਤੀ ਦਾ ਪਾਚਣ ਹੋ ਜਾਣ ਪਿੱਛੋਂ ਪਲਾਜ਼ਮਾ ਝਿੱਲੀ ਦੁਆਰਾ ਘਿਰਿਆ ਨੰਗਾ ਪ੍ਰੋਟੋਪਲਾਸਟ ਵੱਖ ਕੀਤਾ ਹੈ। ਪੌਦਿਆਂ ਦੀ ਦੋ ਵਿਭਿੰਨ ਕਿਸਮਾਂ ਜਿਨ੍ਹਾਂ ਵਿੱਚ ਇੱਛਤ ਗੁਣ ਮੌਜੂਦ ਹੁੰਦੇ ਹਨ ਤੋਂ ਵੱਖ ਕੀਤੇ ਪ੍ਰੋਟੋਪਲਾਸਟ ਨੂੰ ਜੋੜ ਕੇ ਦੋਗਲੇ ਪ੍ਰੋਟੋਪਲਾਸਟ (Hybrid Protoplast) ਪੈਦਾ ਕਰਦੇ ਹਨ ਜੋ ਅੱਗੇ ਚੱਲ ਕੇ ਇੱਕ ਨਵੇਂ ਪੌਦੇ ਨੂੰ ਜਨਮ ਦਿੰਦਾ ਹੈ। ਇਹ ਦੋਗਲੇ ਕਾਇਕ ਦੋਗਲੇ (Somatic Hybrids) ਅਤੇ ਇਹ ਪ੍ਰਕਿਰਿਆ ਕਾਇਕ ਦੋਗਲਾਕਰਨ (Somatic Hybridisation) ਕਹਾਉਂਦੀ ਹੈ। ਅਜਿਹੀ ਸਥਿਤੀ ਦੀ ਕਲਪਨਾ ਕਰੋ ਜਦੋਂ ਟਮਾਟਰ ਦਾ ਪ੍ਰੋਟੋਪਲਾਸਟ ਆਲੂ ਦੇ ਪ੍ਰੋਟੋਪਲਾਸਟ ਨਾਲ ਸੰਯੋਜਿਤ ਕੀਤਾ ਜਾਂਦਾ ਹੈ ਅਤੇ ਵਾਧਾ ਕਰਨ ਤੋਂ ਬਾਅਦ ਇਸ ਤੋਂ ਨਵੇਂ ਦੋਗਲੇ ਪੌਦੇ ਦਾ ਜਨਮ ਹੁੰਦਾ ਹੈ। ਇਸ ਵਿੱਚ ਟਮਾਟਰ ਅਤੇ ਆਲੂ ਦੋਨਾਂ ਦੇ ਲੱਛਣ ਹੁੰਦੇ ਹਨ। ਇਸ ਪ੍ਰਕਿਰਿਆ ਦੇ ਨਤੀਜੇ ਵੱਜੋਂ ਪੋਮੋਟੋ (Pomato) ਦਾ ਨਿਰਮਾਣ ਕੀਤਾ ਗਿਆ ਹੈ। ਪਰ ਬਦਕਿਸਮਤੀ ਨਾਲ ਇਸ ਪੌਦੇ ਵਿੱਚ ਵਪਾਰਕ ਵਰਤੋਂ ਲਈ ਇਛਿੱਤ ਗੁਣਾਂ ਦੀ ਘਾਟ ਸੀ।

ਸਾਰ (Summary)

ਵਿਗਿਆਨਕ ਸਿਧਾਂਤਾਂ ਨੂੰ ਅਪਨਾਉਂਦੇ ਹੋਏ ਪਾਲਤੂ ਪਸੂਆਂ ਦੀ ਦੇਬਾਲ ਅਤੇ ਉਨ੍ਹਾਂ ਦੀਆਂ ਪ੍ਰਜਣਨ ਸਬੰਧੀ ਪ੍ਰਕਿਰਿਆਵਾਂ ਹੀ ਪਸੂ ਪਾਲਣ ਹੈ। ਗੁਣਾਤਮਕ ਅਤੇ ਮਾਤਰਾਤਮਕ ਦੋਨਾਂ ਨੂੰ ਧਿਆਨ ਵਿੱਚ ਰੱਖ ਕੇ ਚੰਗੀਆਂ ਪਸੂਪਾਲਣ ਪੱਧਰਾਂ ਨੂੰ ਵਰਤ ਕੇ ਪਸੂਆਂ ਅਤੇ ਪਸੂ ਉਤਪਾਦਾਂ ਨਾਲ ਭੋਜਨ-ਪਦਾਰਥਾਂ ਦੀ ਵੱਧਦੀ ਹੋਈ ਮੰਗ ਨੂੰ ਪੂਰਾ ਕੀਤਾ ਜਾ ਸਕਦਾ ਹੈ। ਇਨ੍ਹਾਂ ਪੱਧਰਾਂ ਵਿੱਚ (ਕ) ਫਾਰਮ ਅਤੇ ਫਾਰਮ ਪਸੂ ਪ੍ਰਬੰਧਣ ਅਤੇ (ਖ) ਪਸੂ ਪ੍ਰਜਣਨ ਸ਼ਾਮਲ ਹਨ। ਸ਼ਹਿਰ ਦੇ ਉੱਚ ਪੋਸ਼ਕ ਮਾਨ ਅਤੇ ਇਸਦੇ ਦਵਾਈਗੁਣ ਮਹੱਤਵ ਦੀ ਲੋਅ ਵਿੱਚ ਮਧੂ-ਮੱਖੀ ਪਾਲਣ ਵਿੱਚ ਕਾਫ਼ੀ ਵਾਧਾ ਹੋ ਰਿਹਾ ਹੈ। ਮੱਛੀ ਪਾਲਣ ਇੱਕ ਹੋਰ ਵੱਧਦਾ-ਫੁਲਦਾ ਉਦਯੋਗ ਹੈ ਜੋ ਮੱਛੀ, ਮੱਛੀ ਉਤਪਾਦਾਂ ਅਤੇ ਹੋਰ ਜਲੀ ਭੋਜਨ-ਪਦਾਰਥਾਂ ਦੀ ਵੱਧਦੀ ਹੋਈ ਮੰਗ ਨੂੰ ਪੂਰਾ ਕਰ ਰਿਹਾ ਹੈ।

ਪੌਦਾ ਪ੍ਰਜਣਨ ਦੀ ਵਰਤੋਂ ਇੱਕ ਅਜਿਹੀ ਨਵੀਂ ਕਿਸਮ ਦੇ ਵਿਕਾਸ ਲਈ ਕੀਤੀ ਜਾ ਰਹੀ ਹੈ ਜੋ ਰੋਗਜਨਕਾਂ ਅਤੇ ਕੀਟ ਪੀੜਕਾਂ ਦੇ ਲਈ ਪ੍ਰਤੀਰੋਧਕ ਹੈ। ਇਸ ਨਾਲ ਭੋਜਨ ਉਤਪਾਦਨ ਵੱਧਿਆ ਹੈ। ਇਸ ਵਿਧੀ ਦੀ ਵਰਤੋਂ ਪੌਦਾ ਭੋਜਨ ਦੇ ਪ੍ਰੋਟੀਨ ਅੰਸ਼ਾਂ ਅਤੇ ਭੋਜਨ ਦੀ ਗੁਣਵੱਤਾ ਨੂੰ ਵਧਾਉਣ ਲਈ ਕੀਤੀ ਜਾਂਦੀ ਹੈ। ਭਾਰਤ ਵਿੱਚ ਫਸਲਾਂ ਦੀਆਂ ਭਿੰਨ-ਭਿੰਨ ਕਿਸਮਾਂ ਪੈਦਾ ਕੀਤੀਆਂ ਗਈਆਂ ਹਨ। ਇਨ੍ਹਾਂ ਸਾਰੇ ਉਪਾਵਾਂ ਨਾਲ ਭੋਜਨ ਉਤਪਾਦਨ ਵੱਧਿਆ ਹੈ। ਟਿਸੂ ਕਲਚਰ ਅਤੇ ਕਾਇਕ ਸੰਕਰਣ ਦੀਆਂ ਤਕਨੀਕਾਂ ਅਤੇ ਪੌਦਿਆਂ ਦੀਆਂ ਇਨ ਵਿਟਰੋ ਤੋਂ ਨਵੀਂ ਕਿਸਮਾਂ ਤਿਆਰ ਕਰਨ ਦੀ ਵਿਸ਼ਾਲ ਸੰਭਾਵਨਾ ਹੈ।



ਅਭਿਆਸ (EXERCISES)

1. ਮਨੁੱਖੀ ਭਲਾਈ ਵਿੱਚ ਪਸੂ ਪਾਲਣ ਦੀ ਭੂਮਿਕਾ ਦਾ ਸੰਬੰਧ ਵਿੱਚ ਵਰਣਨ ਕਰੋ।
2. ਜੇਕਰ ਤੁਹਾਡੇ ਪਰਿਵਾਰ ਕੋਲ ਇੱਕ ਡੇਅਰੀ ਫਾਰਮ ਹੈ ਤਾਂ ਤੁਸੀਂ ਦੁੱਧ ਉਤਪਾਦਨ ਦੀ ਗੁਣਵੱਤਾ ਅਤੇ ਮਾਤਰਾ ਵਿੱਚ ਸੁਧਾਰ ਲਿਆਉਣ ਲਈ ਕਿਹੜੇ-ਕਿਹੜੇ ਉਪਾਅ ਕਰੋਗੇ ?
3. ਨਸਲ (Breed) ਸ਼ਬਦ ਤੋਂ ਤੁਸੀਂ ਕੀ ਸਮਝਦੇ ਹੋ ? ਪਸੂ ਪ੍ਰਜਣਨ ਦੇ ਕੀ ਉਦੇਸ਼ ਹਨ ?
4. ਪਸੂ ਪ੍ਰਜਣਨ ਲਈ ਵਰਤੋਂ ਵਿੱਚ ਲਿਆਈਆਂ ਜਾਣ ਵਾਲੀਆਂ ਵਿਧੀਆਂ ਦੇ ਨਾਂ ਦੱਸੋ। ਤੁਹਾਡੇ ਅਨੁਸਾਰ ਕਿਹੜੀ ਵਿਧੀ ਸਭ ਤੋਂ ਵਧੀਆ ਹੈ ਅਤੇ ਕਿਉਂ ?
5. ਮਧੂ-ਮੱਖੀ ਪਾਲਣ ਤੋਂ ਤੁਸੀਂ ਕੀ ਸਮਝਦੇ ਹੋ ? ਸਾਡੇ ਜੀਵਨ ਵਿੱਚ ਇਸਦਾ ਕੀ ਮਹੱਤਵ ਹੈ ?
6. ਭੋਜਨ ਉਤਪਾਦਨ ਨੂੰ ਵਧਾਉਣ ਵਿੱਚ ਮੱਛੀ ਪਾਲਣ ਦੀ ਭੂਮਿਕਾ 'ਤੇ ਵਿਚਾਰ ਵਟਾਂਦਰਾ ਕਰੋ।
7. ਪੌਦਾ ਪ੍ਰਜਣਨ ਦੇ ਵਿਭਿੰਨ ਪੜਾਵਾਂ ਦਾ ਸੰਬੰਧ ਵਿੱਚ ਵਰਣਨ ਕਰੋ।
8. ਜੈਵ ਸੁਰੱਖਿਆ ਪ੍ਰਬੰਧਣ ਤੋਂ ਕੀ ਭਾਵ ਹੈ ? ਵਿਆਖਿਆ ਕਰੋ।
9. ਵਿਸ਼ਾਣੂ ਮੁਕਤ ਪੌਦਾ ਤਿਆਰ ਕਰਨ ਲਈ ਪੌਦੇ ਦਾ ਕਿਹੜਾ ਭਾਗ ਸਭ ਤੋਂ ਵੱਧ ਉਪਯੁਕਤ ਹੈ ਅਤੇ ਕਿਉਂ ?
10. ਸੂਖਮ ਫੈਲਾਅ ਰਾਹੀਂ ਪੌਦਿਆਂ ਦੇ ਉਤਪਾਦਨ ਦੇ ਮੁੱਖ ਲਾਭ ਕੀ ਹਨ ?
11. ਪਨੀਰੀ ਇਨ ਵਿਟਰੋ ਸੂਖਮ ਫੈਲਾਅ ਲਈ ਜਿਸ ਮਾਧਿਅਮ ਦੀ ਵਰਤੋਂ ਕੀਤੀ ਜਾਂਦੀ ਹੈ, ਉਸਦੇ ਵਿਭਿੰਨ ਘਟਕਾਂ ਦਾ ਪਤਾ ਲਗਾਓ।
12. ਫਸਲਾਂ ਦੀਆਂ ਕੋਈ ਪੰਜ ਸੰਕਰ/ਦੋਗਲੀਆਂ ਕਿਸਮਾਂ ਦੇ ਨਾਂ ਦੱਸੋ ਜਿਨ੍ਹਾਂ ਦਾ ਵਿਕਾਸ ਭਾਰਤ ਵਿੱਚ ਹੋਇਆ ਹੈ ?